



صُولِ حَبْتِ طَرَفِیۃ

حضرت مولانا محمد عمر پالن پوری
کا ایمان افروز خطاب

PDFBOOKSFREE.PK

— ناشر —

مکتبۃ دینیات

بلال پارک • باغبانپورہ • لاہور

بِسْمِ اللّٰهِ الرَّحْمٰنِ الرَّحِیْمِ

ایک ضروری گزارش!

معزز قارئین کرام! اس کتاب کو عام قاری کے مطالعہ، اُمتِ مسلمہ کی راہنمائی اور ثوابِ دارین کے خاطر پاکستان ورچوئل لائبریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دُعا ضرور کیجئے گا۔ شکر یہ

طالب دُعا سعید خان



PAKISTAN VIRTUAL LIBRARY

www.pdfbooksfree.pk



حصولِ جنت کا طریقہ

حضرت مولانا محمد عرصہ پالنپوری کا ہر دلعزیز ایمان افروز خطاب جس میں انسان کے تخلیقی مراحل سے لے کر دنیاوی زندگی میں انسان پر آنے والے حالات، اس کے بعد قبر اور ستر کا منظر اور جنت کے دلکش مناظر اور جہنم کے ہولناک مناظر جو انسانی ذہنوں میں ابھرنے والے بہت سے سوالوں کا جواب ہے۔

— مرتب : عبد المتین قاسمی —

نائب علی خان

9-11-96

مکتبہ تہذیبیات

بلال پارک • باغبانپورہ • لاہور

قیمت : ۱۰/- روپے

فہرست مضامین

۴۱	غزوہ تبوک میں نکلنے کا حکم نہ نکلنے پر وعید	۳	زندگی بسر کرنے کے دو طریقے
۴۳	اچھے آدمیوں پر پریشانیاں	۴	ہر انسان پر چار سزائیں آتی ہیں
۴۴	دنیا و حشر میں امتحان کی صورتیں	۶	دنیا و حالات اور خدائی ضابطہ
۴۶	خدائی طاقت کو نہ سمجھنے کی مثال	۹	دنیا کے اندر بے دین اور دنیو دار
۴۸	مسلمانوں کو بدلہ نہ دلوانے میں حکمت	۱۳	شیطان سے مدد طلب کریں گے
۵۰	خدائی ڈھیل گنہگاروں کے لیے	۱۴	دنیاوی لیڈروں سے فریاد
۵۱	اللہ کی خوشی روٹھے بندوں سے ملنے پر	۱۵	دنیاوی سامان کام نہیں آئے گا
۵۲	قوم یونس کی توبہ کا قصہ	۱۶	دنیاوی تکلیفوں کا سبب
۵۴	توبہ کے دو دلچسپ قصے	۱۸	دینی محنت ملک و مال کی محتاج نہیں
۵۶	معافی توبہ کے لیے چار باتیں	۱۹	عناد اور ہٹ دھرمی باعث محرومی ہے
۵۸	فرمانبردار اور نافرمان پر تکالیف کا فرق	۲۰	ابو جہل کا خاندانی عناد اڑے آیا
۶۰	مسلمانوں کی تکلیف پر بے دینی کا پھیلنا	۲۱	قرآن کا چیلنج پوری دنیا کو
۶۲	مرنے کے بعد زندہ ہونا	۲۳	یہودیوں کا عناد کی وجہ سے انکار
۶۳	ابوسفیان کا اسلام	۲۴	مخالفین کے دل نرم پڑ جاتے ہیں
۶۴	شہادتِ حمزہؓ اور حضورؐ کا غم	۲۹	دنیاوی چیزیں اور خدائی طریقہ
۶۵	اخلاق و عبادت کٹر دشمن موم	۳۱	انسانی بعثت کا مقصد
۶۶	ہندہ کا قبول اسلام	۳۲	روزمی کا تعلق عقل و محنت سے
۶۸	آپؐ کا اعلان عام معافی	۳۴	انسانی سوچ کی سطح
۷۰	ایک مرگشتی کو بے چینی	۳۸	ہمارے اعضاء خدائی قدرت

الحمد لله حمده ونستعينه ونستغفره ونؤمن به ونتوكل عليه
 ربي، تسليما اعوذ بالله من الشيطان الرجيم. بسم الله الرحمن الرحيم .
 ولوان اهل القرى امنوا واتقوا لفتحنا عليهم بركات من السماء
 والارض. وقال تعالى ظهر الفساد في البر والبحر بما كسبت ايدي
 الناس (رأى) يرجعون. وقال تعالى ولنديقظهم من العذاب
 الادي دون العذاب الاكبر لعلهم يرجعون. وقال حتى اذا
 جاء احدهم الموت قال رب ارجعون (رأى) يعيشون. وقال
 تعالى ربنا امتنا اثنتين واحيتنا اثنتين (الى) سبيل

زندگی بسر کرنے کے دو طریقے ہیں

میرے محترم دوستو اور بزرگو! دنیا کے اندر زندگی بسر کرنے کے طریقے دو
 ہیں ایک وہ طریقہ ہے جو اللہ نے تجویز کر کے دیا ہے۔ دوسرا طریقہ وہ ہے جو
 انسان خود تجویز کرے۔ انسان جو طریقہ تجویز کرے گا وہ صرف موجودہ زمانہ کو
 سامنے رکھ کر تجویز کرے گا۔ اسے جتنا نفع دکھائی دے گا اس کے باقی رکھنے کی
 فکر کرے گا اور جتنا نقصان دکھائی دے گا اس کے دور کرنے کی فکر کرے گا۔
 لیکن آئندہ جو زمانہ اس کے سامنے آتا چلا جائے گا تو پھر اس کی رائے اس کی تذبذب
 اور اس کا طریقہ بدلتا جائے گا یہاں تک کہ آدمی کی موت آجائے تو موت کے بعد
 حالات ختم نہیں ہوتے۔ بلکہ حالات کا انتظام کرنے کی جو طاقت تھی وہ ختم ہو جاتی

ہے عام طور سے یہ سمجھا جاتا ہے کہ موت آئی تو حالات ختم ہو گئے، خوش حال آدمی کی خوشحالی ختم ہو گئی اور بد حال آدمی کی بد حالی ختم ہو گئی جو بیمار تھا اس کی بیماری ختم ہو گئی اور جو بھوکا تھا اس کی بھوک پیاس ختم ہو گئی اور جو خوب کھاتا پیتا تھا اس کا خوب کھانا پینا ختم ہو گیا، عزت والے کی عزت ختم ہو گئی اور ذلت والے کی ذلت ختم ہو گئی اس لیے جب وہ موت آتی ہے تو آدمی کی لاش کو قبر کے اندر دفن کر دیتے ہیں مقوڑے دونوں بعد وہ مٹی ہو جاتا ہے تو آگے دکھائی نہیں دیتا عام دنیا بلکہ پوری دنیا کا ذہن یہ ہے کہ مر گئے تو بات ختم ہو گئی حالات سارے ختم ہو گئے، لیکن ایسا نہیں ہے ہمارا اور تمہارا اپید کرنے والا خدا جس نے اپنی قدرت سے تین تین اندھیر لوہوں میں ماں کے پیٹ کے اندر انسان کو بنایا جب کہ وہاں پر کوئی روشنی بھی نہیں تھی، ماں کا پیٹ تھا سچے دانی تھی اور اس کے اندر ایک چھلی تھی چھلی کے اندر لپٹا ہوا بچہ تھا اور سارے اعضائے انسانی اللہ نے بنائے وہ بنانے والا وہ خود یہ بنا رہا ہے کہ موت کے بعد ایک لمبی چوڑی زندگی آنے والی ہے جو مرنے سے پہلے مرنے والے کو دکھائی نہیں دیتی لیکن یقیناً وہ زندگی آنے والی ہے۔

انسان کے اوپر چار منزلیں ہیں۔ ایک
 منزل تو ہے ماں کے پیٹ کی دوسری

ہر انسان پر چار منزلیں آتی ہیں

منزل ہے دنیا کے پیٹ کی تیسری منزل ہے قبر کے پیٹ کی چوتھی منزل ہے آخرت کی اور وہ آخری منزل ہے اس کے بعد کوئی پانچویں منزل نہیں ہے آخرت میں جو مقام اس کے لیے راحت کا یا تکلیف کا طے ہو گیا تو وہ اسی کے اندر ہے گا۔ یہ بات الگ ہے کہ کوئی ایمان والا اپنی بد اعمالیوں کی وجہ سے جہنم میں گیا

تو جہنم کے اندر وہ پاک و صاف ہو کر جنت میں چلا جائے گا۔ لیکن بغیر ایمان کے جو آدمی ہوگا جس کے اندر ایمان نہیں ہوگا وہ کفر والا ہوگا۔ شرک والا ہوگا وہ جب جہنم میں جلے گا تو وہ اس کی آخری منزل ہوگی اس کے بعد وہ نکلے گا نہیں یہ چار منزلیں انسان پر ماں کے پیٹ کے اندر انسان کو ذرہ برابر اختیار نہیں تھا۔ لڑکا بنایا لڑکی بنایا کالایا گورا بنانا خود انسان کے بننے والے کو بھی اختیار نہیں تھا اور اس کے ماں باپ کو بھی اس کا اختیار نہیں تھا یہ بالکل ہمارے اختیار سے باہر اللہ جل جلالہ و عم نوالہ نے ماں کے پیٹ کے اندر اس انسان کو بنایا۔ اس کے بعد دوسری منزل ہے دنیا کی جو منزل ہے اس منزل میں اللہ نے اس انسان کو ہلکا سا اختیار مرحمت فرمادیا اور یہ اختیار بھی عجیب چیز ہے۔ اللہ نے دنیا میں انسان کو ہلکا سا بھلے اور برے کا اختیار مرحمت فرمایا۔ جیسے امبلی کا بیج بوئے یا آم کی گھٹلی بوئے گا تو آم کا درخت تیار ہو گا اور امبلی کا بیج بوئے گا تو امبلی کا درخت تیار ہوگا۔ اسی طرح سے یہ انسان یہاں پر بھلا کرے یا برا کرے۔ دونوں باتوں میں اختیار ہے یہ ہاتھ اللہ نے دیئے ہیں۔ جب تک روح انسان کے جسم کے اندر موجود ہے تو اس ہاتھ پر انسان کو اختیار ہے کہ اس ہاتھ سے صدقہ خیرات کرے اس ہاتھ سے کسی روئے والے کو چپ کرائے کسی کے آنسو پونجے اور کسی کو روٹی کا ٹکڑا دے اور اس بات کی بھی اللہ نے اس کو طاقت دی ہے کہ اس ہاتھ سے کسی پر ظلم کرے۔ دیکھو فرشتہ جو ہے وہ مجبور محض ہے اس کو اللہ نے جتنا کہ دیا اتنا کراٹھے گا۔ اس کے خلاف کرنے کی فرشتے میں طاقت نہیں ہے۔ اسی طریقے سے آسمان ہے زمین ہے سورج ہے چاند تارے ہیں یہ جتنی مخلوقات ہیں۔ انسان کے علاوہ یہ ساری مجبور محض

میں۔ اللہ کے امر کے تابع ہیں اگر ہوا کو اللہ تعالیٰ حکم دیں کہ معمول کے مطابق چلے تو وہ معمول کے مطابق چلے گی لوگوں کے کام بنتے رہیں گے اور اسی ہوا کو حکم دے دیں کہ معمول سے اوپر ہو کر چلے تو اسی ہوا کا نام طوفان بنتا ہے اور اسی سے زندگیاں اجڑ جاتی ہیں۔ ایسے ہی پانی اللہ کے حکم کے تابع ہے۔ آسمان اللہ کے حکم کے تابع ہے زمین بھی اللہ کے حکم کے تابع ہے جو حکم ان چیزوں کو ملتا ہے یہ چیزیں وہی کرتی ہیں اس کے خلاف کرنے کی طاقت نہیں رکھتیں۔ سورج اور چاند کی روشنی اللہ نے مقرر کر دی ہے تو اس روشنی کے مطابق وہ چلتے ہیں۔ اس میں ان کے کسی اختیار کو دخل نہیں ہے۔ مجبور محض ہیں۔ جس آسمان پر فرشتوں کو سجدہ کا حکم ہوا۔ وہ فرشتے سجدہ کرتے ہیں۔ ایک آسمان پر کوع ہے ایک آسمان پر قیام ایک آسمان پر قاعدہ ہے سزا دل سال سے جو حکم ملتا ہے وہ کر رہے ہیں لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ سجدہ کے لیے کہا تو سجدہ ہی کرے گا کوع نہیں کرے گا۔ پھر اسے اگر کوع کا حکم ہوا تو کوع ہی کرے گا سجدہ نہیں کرے گا۔ جو کہا جائے گا کرے گا۔ لیکن انسان وہ ایسا نہیں ہے۔ انسان کے اندر اللہ نے دونوں طاقتیں رکھی ہیں۔ فرماں برداری کی بھی طاقت رکھی ہے اور نافرمانی کی بھی طاقت رکھی ہے۔ فَمِنْكُمْ كَافِرٌ وَمِنْكُمْ مُّؤْمِنٌ اس میں ایک طبقہ ایمان والا ہو گا ایک طبقہ کفر والا ہو گا ایک طبقہ فاسق ہو گا اور ایک طبقہ مومن ہو گا۔ ایک طبقہ ماننے والا ہو گا اور ایک طبقہ نہ ماننے والا ہو گا اور اسی پر سارے حالات کا دار و مدار ہے دنیا کا بھی اور آخرت کا بھی اس دنیا پر جو حالات آتے ہیں۔ وہ حالات کے لانے والے تو ہیں اللہ دعوت اور ولایت کامیابی اور ناکامی اطمینان اور پریشانی خوف اور

بن جاؤ گے۔ آپ اندازہ لگاؤ کہ ضابطے کی اللہ کے ہاں کتنی رعایت ہے یہ حالات جتنے بھی آتے ہیں دنیا اور آخرت کے اندر ضابطے کے ماتحت آتے ہیں بلا ضابطہ بالکل نہیں آتے اور ضابطہ اللہ کا حالات کے لانے میں دنیا کے اندر پھیلی ہوئی چیزیں نہیں ہیں بلکہ انسان کے بدن سے تیار ہونے والے اعمال ہیں۔ بہت بڑا مغالطہ ہر زمانے میں بڑی بھاری اکثریت انسانوں کی کو لگا آج کے زمانہ میں بھی بہت بھاری غلطی کو ڈر ہا کو ڈر انسانوں سے جو ہو رہی ہے وہ یہ ہو رہی ہے کہ عام طور پر انسان یہ سمجھ رہے ہیں کہ ہمارے حالات کا بننا اور بگڑنا یہ موقوف ہے چیزوں کی کمی اور بیشی پر اگر چیزیں ہمارے ہاتھ میں زیادہ ہوں گی تو ہمارے حالات بہتر بنیں گے اور اگر چیزیں ہمارے ہاتھ میں کم ہوں گی تو ہمارے حالات بگڑیں گے یہ عام لوگوں کا ذہن ہر زمانے میں رہا ہے۔ فرعون اور قارون کا بھی یہی ذہن تھا اور جتنی نافرمان قومیں گزریں ان سب کا یہی ذہن رہا کہ ملک و مال سونا چاندی اور دکان کھیت یہ جتنی چیزیں ہمارے ہاتھ میں زیادہ ہوں گی اتنے ہمارے حالات بہتر بنیں گے اللہ تعالیٰ کی طرف بھیجے ہوئے جو انبیاء علیہم السلام تھے انہوں نے اگر ہر زمانے میں انسانوں کا یہ ذہن بنایا کہ حالات آتے ہیں۔ اللہ کی قدرت سے حالات آتے ہیں۔ اللہ کے ارادہ سے لیکن اللہ نے حالات لانے کا ایک ضابطہ بنا رکھا ہے اور وہ ضابطہ انسان کے بدن سے تیار ہونے والے اعمال ہیں اور انسان کے دل کے اندر کا یقین ہے اگر اسکے دل کے اندر کا یقین ٹھیک ہو جائے اور اس کے بدن سے تیار ہونے والے اعمال درست ہو جائیں۔ آنکھوں کا دیکھنا کانوں کا سننا ہاتھوں کا لکھنا نازبان کا بولنا پیروں کا چلنا دل و دماغ کا سوچنا اگر ٹھیک ہو جائے تو اللہ تعالیٰ

حالات کو درست لائیں گے۔ دوسرے لفظوں میں جو اس سے بھی آسان ہے کہ اگر دیندار سی ہوگی تو اللہ تعالیٰ کامیاب کریں گے اور اگر بے دینی ہوگی تو اللہ تعالیٰ ناکام کریں گے اگر دیندار سی کچھ مکان والے کے پاس ہوگی تو اللہ تعالیٰ کچھ مکان والے کو کامیاب کریں گے اور بے دینی کچھ مکان والے کے پاس ہوگی تو اللہ تعالیٰ کچھ مکان والے کو ناکام کریں گے۔ لیکن ایک حیرت کی بات جو انسان کو حیرت میں ڈالتی ہے ہر زمانے میں اور آج کے دور میں بھی وہ یہ کہ بہت سے ایمان و اعمال والے جن پر بھی تکلیفیں آجاتی ہیں اور بہت سے بے دین اور بغیر ایمان والے اور بہت بے دینی آدمی بعض مرتبہ دیکھے جاتے ہیں کہ وہ بڑے راحت میں ہوتے ہیں۔ اس کے علاوہ ایک بات اپنے ذہن میں بٹھا لو کہ اصل کامیابی وہ ہے جو مل کر ختم نہ ہو اور اصل ناکامی وہ ہے جو اگر ختم نہ ہو۔

عام طور سے آدمی دیکھتا ہے کہ بے دین

دنیا کے اندر بے دین اور دیندار | آدمی رشوت بھی لیتا ہے، جھوٹ بولتا

ہے غیبت کرتا ہے، خیانت کرتا ہے پلیسہ اس کے پاس بہت ہے، کپڑا مکان سواریاں کھانا اس کے پاس بہت ہے، بہت فز سے کے اندر ہے تو آدمی سوچتا ہے کہ بے دین ہے پھر بھی کامیاب؟ لیکن اللہ تعالیٰ اس کو ناکام کتے ہیں۔ کیونکہ یہ کامیابی جو دکھائی دے رہی ہے یہ کامیابی موت پر ختم ہو جائے گی اور بعض مرتبہ موت سے پہلے بھی ختم ہو جاتی ہے اور موت کے بعد پھر جو ناکامی شروع ہوگی تو وہ ناکامی بڑی لمبی ناکامی ہوگی اگر آدمی حالت کفر یا شرک میں مرے تو پھر وہ ناکامی ایسی ہو گی جو کبھی ختم نہیں ہوگی۔ جس کو اللہ تعالیٰ حَسْرَانٌ مَبْنُوعٌ کہتے ہیں اور اگر وہ

آدمی حالت ایمان میں مرا تو چاہے اس نے دنیا میں کتنی تکلیفیں اٹھائی ہوں اور لوگ
 اسے ناکام کہہ رہے ہوں لیکن اللہ تعالیٰ اسے کامیاب بتائیں گے۔ کیونکہ بعض
 مرتبہ تو اسے مرنے سے پہلے ایسی کامیابی مل جاتی ہے کہ جسے دنیا کے انسان بھی کہتے
 ہیں کہ واقعی کامیابی ملی اور بعض مرتبہ دنیا کے پہلے تو دیکھ نہیں پاتے۔ لیکن مرنے
 کے بعد پھر جو کامیابی شروع ہوتی ہے تو وہ ایسی کامیابی ہوتی ہے جو کبھی ختم نہیں
 ہوتی موت پر حالات ختم نہیں ہوتے بلکہ موت پر حالات بڑھ جاتے ہیں۔ اگر مرنے
 کے بعد اچھا حال آیا تو وہ اچھا حال بڑھ جائے گا۔ اور مرنے کے بعد برا حال آیا تو وہ
 برا حال بھی بڑھ جائے گا۔ جیسے دنیا کے حالات تھے ویسے نہیں رہیں گے دنیا
 کے اندر جس کا اچھا حال تھا مرنے کے بعد اگر اللہ نے اسے اچھا حال دیا تو وہ دنیا
 جیسا اچھا حال نہیں ہوگا۔ بلکہ بڑھا ہوا ہوگا چھوٹی سے چھوٹی ادنیٰ سے ادنیٰ دلچسپی
 کی جنت اگر اللہ نے کسی کو دے دی جو ایمان کے ذرے پر ملے گی تو وہ اتنی بڑی
 ہوگی جو پوری دنیا سے بڑی گی اور ستر بہتر بیویاں اس کو ملیں گی اور دس ہزار اس
 میں خدمت گزار ہوں گے اور دودھ کی نہریں شہد کی نہریں اور پاکیزہ شہرب کی نہریں
 اس میں چلتی ہوں گی اور سونے چاندی کے بنے ہوئے مکانات ہوں گے۔ ان کے
 جوڑنے کا گارمشک کا ہوگا، اور جنت کی زمین کی مٹی زعفران کی ہوگی اور پتھر اور کنکر
 ہیرے جو اہرات کے ہوں گے۔ اور جو نعمت وہاں پہلے کی کبھی چھینے گی نہیں اور
 جنت میں جانے والا ہر آدمی جوان ہوگا۔ اور اس کی جوانی کبھی ختم نہیں ہوگی۔ مرد بھی
 عورتیں بھی ۳۵ سال کے ہو کر جنت میں جائیں گے چاہے مرتے وقت ان کی
 عمر نوے سال کی ہوئی ہو اور پچاس کر ڈھ سال کے بعد اگر صحتی کو دیکھا جائے گا تو ویسا

ہی جوان ۳۵/۳۰ سال کا ہوگا۔ جوانی نرمی ختم نہیں ہوگی اور زندگی جو لمبی ختم نہیں
 ہوگی اور موت کا وہاں پر ڈر نہیں مکانات کے بوسیدہ ہونے کا ڈر نہیں، نہروں
 کے سوکھ جانے کا خطرہ نہیں۔ مرد ایک جگہ تکبیر لگائے بیٹھے ہوں گے مسہری پر
 اس مرد کی بیوی دوسری جانب تکبیر لگا کر بیٹھی ہوگی۔ مسہری اور سارا ایک عجیب و غریب
 منظر ہوگا۔ لا حَوْفٌ عَلَيْهِمْ وَلَا هُمْ يَحْزَنُونَ نہ تو آگے کا کوئی ڈر اور
 نہ پیچھے کا کوئی غم نہ تو جوانی کے ختم ہونے کا غم اور نہ ہی زندگی کے ختم ہونے کا غم
 کسی قسم کا کوئی غم بھی نہیں۔ تیز رفتار اور اعلیٰ قسم کی سواریاں اگر دوسری جنٹول میں
 جانا ہو تو وہاں پر بھی جانے کی اجازت ملے گی اور ہفتہ میں ایک مرتبہ کم از کم اللہ
 تعالیٰ کی زیارت اور دیارِ اہل بیت پر اتنی بڑی نعمت ہوگی کہ ساری نعمتیں اس کے سامنے
 ماند ہوں گی اللہ کو اس دنیا میں کسی نے اگر نہ پہچانا اور اللہ کی معرفت اگر کسی کو
 نہ ملی تو زندگی بیکار ہوگئی۔ اللہ کی معرفت جس کو مل جاتی ہے اور ایمان والا آدمی
 بن جاتا ہے تو پھر اللہ کی زیارت وہاں پر ہوتی ہے اور یہ ساری جنت کی نعمتوں
 میں اعلیٰ قسم کی نعمت ہوتی ہے اللہ تعالیٰ اس کی بہت افزائی فرماتے ہیں دلجوئی
 فرماتے ہیں اور یہ فرماتے ہیں تجھے ادا کچھ چاہیے تو وہ یہ کہتا ہے اے اللہ ہر لاکھ
 کی نعمتیں تو نے ہمیں دے دیں اب ہم تجھ سے اور کیا مانگیں۔ اللہ تعالیٰ فرمائیں
 گے کہ ایک نعمت میں تمہیں اور دینا ہوں وہ یہ کہ میں تم سے راضی ہو گیا میں تم سے
 ناراض نہیں ہوں گا۔ کیونکہ اللہ کا ناراض ہونا بہت بڑی مصیبت اور اللہ کا راضی
 ہونا بہت بڑی نعمت ہے۔ سورہ فاتحہ میں ہی دو دعائیں مانگی جاتی ہیں کہ۔
 انعمت علیہم والے راستے پر ہمیں چلانا غیر المغضوب علیہم والے راستے پر

ہمیں مست چلانا۔ نعمت علیہم والا راستہ وہ ہے جو اللہ کی رضا مندی پر پورا ہوتا ہے اور مغضوب علیہم والا راستہ وہ ہے جو اللہ کے غضب اور اللہ کی ناراضگی پر پورا ہوتا ہے۔ تو میں نے عرض کیا کہ وہاں پر حالات دنیا کی طرح نہیں ہوں گے دنیا کے اندر اگر کسی کو سزا ہوتی ہے تو وہ پانچ چھ فٹ کے بدن کو ہوتی ہے۔ لیکن اگر جہنم کے اندر سزا ہوگی تو وہ اتنا بڑا بدن بنا دیا جائے گا کہ ایک دائرہ احد پہاڑ کے برابر۔ اور کھال اتنی موٹی اور لمبی کہ تین رات تک اگر چلو تو تب جا کر اس کی کھال پوری ہو اتنا بڑا بدن بنا کر سانپ اونٹ کے برابر بڑھ چو خچر کے برابر ایک مرتبہ کاٹیں تو چالیس سال تک تکلیف باقی رہے۔ اللہ تعالیٰ حفاظت فرمائے، اور آدمی پریشان چاروں طرف سے فرشتوں کا ہتھوڑوں سے مارنا آگ کا جلانا اندھے کا ستانا اس آگ کے اندر اندھیرا سانپ اور بھوڑوں کا کانا بھوک اور پیاس کا ستانا اور آدمی پریشان بھاگنا چاہے گا۔ تو دروازے بند ملیں گے بڑے بڑے فرشتوں کے پیرے ملیں گے اور فرشتوں سے کہے گا کہ تم ہماری کچھ مدد کرو تو فرشتے مختلف لائینوں کے جواب دیں گے: فرشتے کہیں گے اَلْوَيَا تَكُونُ نَذِيرًا لِّاَيِّ كَيْبَا تَمَّارِے پَس كُوْنِي سَمِيحًا نَالَا نَهِيں آيَا مَخْطَا؛ چُونَا نَالَا تَنَا نَالَا دِنَا كَالَا نَدَلَا نَهِيں آيَا مَخْطَا ۶۔

قَالُوا بَلَىٰ قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِن سُنِّيٍّ اَن اَنْتُمْ اِلَّا فِي ظُلْمٍ كَبِيْرٍ وَقَالُوا لَوْ كُنَّا نَسْمَعُ اَوْ نَعْقِلُ مَا كُنَّا فِي اَصْحَابِ السَّعِيْرِ فَاَعْرَفُوْا بِذُنُوْبِهِمْ فَسَحَقَاۗ اِلَّا اَصْحَابِ السَّعِيْرِ

وہ کہیں گے کہ بیشک ہم کو سمجھانے والے آئے تھے تو ہم نے ان کو جھوٹا سمجھا۔ ہم یہ سمجھے کہ جنت اور دوزخ یہ خیالی چیز ہے کچھ بھی نہیں دل بہلانے کی یاد دہکانے کی ایک چیز ہے ہم کو یہ نہیں معلوم تھا کہ یہ واقعہ ہوگا کاشن کہ اس دن ہم یہ مان لیتے یا سن لیتے یا سمجھ لیتے تو آج کے دن ہم جہنم کے اندر نہ ہوتے اپنے گناہوں کا وہ اعتراف اور اقرار کریں گے لیکن یہ اعتراف اور اقرار کرنا وہاں ان کے کام نہیں آئے گا۔

بہت بڑا ایک داروغہ اور فرشتہ ہوگا اس سے
داروغہ جہنم سے فریاد | وہ یہ کہیں گے کہ تو اپنے پروردگار سے یہ دعا کر

وَنَادُوا يَا مَالِكُ لِيَقْضِ عَلَيْنَا رَبُّكَ قَالَ إِنَّكُمْ مَا كِثْرُونَ
 اس داروغہ کا نام مالک ہوگا وہ اس سے کہیں گے کہ اے مالک تو اپنے پروردگار سے کہہ دے کہ ہم کو بالکل ختم کر دے وہ کہے گا کہ ایسا نہیں ہوگا اب تو تم کو ہمیں پر رہنا ہوگا۔ اب انکے جواب دیں گے۔

شیطان سے مطالب کریں گے | شیطان سے کہیں گے کہ تیری بات ہم نے مانی اور ہم یہاں پر آئے تو ہمارا سزا
 دے دے کہے گا۔

فَلَا تَلُوْا مُؤْمِنِيْ وَلَوْ مُؤْمِنًا اَنْفُسَكُمْ مَا اَنَا بِمَصْحُوْرٍ خُكُوْا وَمَا اَنْتُمْ بِمَصْحُوْرِيْنَ

نہ تو میں تمہاری مدد کر سکتا ہوں اور نہ تم میری مدد کر سکتے ہو میں نے تم کو غلط بات کہی تو تم نے کیوں مانی اللہ تم سے صحیح کہہ رہا تھا اس کی کیوں نہیں مانی یہ

شیطان کالان سے جواب ہوگا چاروں طرف سے مایوس ہو کر چہرہ دکھیں گے کہ بڑے بڑے چوہدری بڑے بڑے ذمہ دار دنیا کے اندر جب کوئی بات پیش آتی تھی تو ان کے پاس جاتے تھے اور ان سے کہتے تھے کہ ہم پریشانی میں ہیں، ہماری پریشانی دور کرو تو وہ بڑے بڑے لیڈر اور دیوتا اور بڑے بڑے چوہدری اور سرداروں

کے پاس جائیں گے اور کہیں گے کہ ہم اس پریشانی میں ہیں چاروں طرف سے ہمیں سانپ کاٹتے ہیں فرشتے مارنے ہیں آگ جلاتی ہے جھاگ نہیں سکتے۔

فرشتے دُعا بھی ہم پر رحم نہیں کرتے

دنیا وی لیڈروں سے فریاد | شیطان ہمارا ساتھ نہیں دیتا تم

ہمارے بڑے ہوتے ہمارے لیے کوئی راستہ سوچو تو وہ لوگ کہیں گے۔

اسْتَبْرَأَ الَّذِينَ اتَّبَعُوا مِنَ الَّذِينَ اتَّبَعُوا هُمْ لَوْ كُنْتُمْ تَعْلَمُونَ

کچھ بھی نہیں کر سکتے ہم بری الذمہ ہیں تو اب یہ چھوٹے لوگ کہیں گے کہ اب

کے اگر اللہ تعالیٰ نے ہمیں دنیا میں بھیجا تو اب ہم تمہاری پارٹی میں نہیں ہونگے

اس لیے کہ تم نے ہم کو غلط راستہ بتلایا اور پھر وہ بددعا کریں گے۔

رَبَّنَا إِنَّا أَطَعْنَا سَادَتَنَا وَكُبَّرَاءَنَا فَاَصَلْنَا السَّيِّئَاتِ

رَبَّنَا إِنَّهُمْ صِغْفِيرٌ مِنَ الْعَذَابِ وَلَعْنَهُمْ لَعْنًا كَبِيرًا

اے اللہ ہم نے اپنے سرداروں کی مافی اہل ہم نے

سرداروں پر بددعا | اپنے چوہدریوں کی مافی لیکن انہوں نے ہم کو

تیرے راستے سے ہٹا دیا اے اللہ تو ان کے اوپر دو گنا عذاب ڈال دے اور اے

اللہ تو ان کے اوپر اپنی لعنت کو برسائے! میرے محترم دوستو ایک بہت بڑا منظر

کل قیامت کا آنے والا ہے اور اس میں کھرے کھوٹے کا فیصلہ ہوگا یہ خبر انبیاء علیہم السلام نے اللہ کے پاس سے لاکر ہمیں دی اس کی تیاری کرنے کا زمانہ اس دنیا کا زمانہ ہے مرنے کے بعد پھر کوئی تیاری نہیں کر سکتا۔ جب قبر میں آدمی چلا جاتا ہے تو پھر حالات برٹھ گئے چاہے اچھے ہوں یا برے لیکن انتظام کی طاقت ختم ہو گئی موت کے معنی کیا ہیں۔ انسان کے اندر انتظام کی طاقت کا ختم ہو جانا دنیا کے اندر اگر خدا نخواستہ سانپ آجائے تو آدمی ڈنڈے سے مارے گا یا کم از کم مہاگ جائے گا آگ لگ جائے تو پانی سے بجھائے گا اگر روشنی بند ہو جائے تو آدمی مارچ وغیرہ جلائے گا اور بھوک لگ جائے تو کھانا وغیرہ جاکر کھائے گا اور اگر پیاس لگے تو ڈول رستی سے کھینچ کر پانی پی لے گا یہاں آدمی پر اگر کوئی حال آئے تو اس کی قوت انتظام موجود ہے اور موت کے یہ معنی ہیں کہ آدمی کے اندر سے قوت انتظام ختم قبر کے اندر سانپ تو آیا ہٹانے کی طاقت ختم اندھیرا آیا اجالا لانے کی طاقت ختم پٹائی ہو رہی ہے اس سے بچنے کی طاقت ختم

دنیا و می سامان کام نہیں آئیں گے | اگر پانچ دس ڈنڈے رکھ بھی دیں شتر دار
 نہیں مرتے اور دنیا کے پانی سے قبر کی آگ نہیں بجھتی۔ دنیا کے مارچ سے قبر کا اندھیرا دور نہیں ہوتا اور دنیا کی چیزوں سے قبر کے اندر سہولت نہیں ملتی وہاں جب آدمی دیکھے گا کہ کوئی راستہ نہیں تو پھر وہ اللہ سے یوں کہے گا اے میرے اللہ میرے کو تو واپس لوٹا دے اتنا تو وہ بھی جانے گا کہ قبر میں کچھ نہیں کر سکتا۔ یہاں پر تو میں نماز نہیں پڑھ سکتا یہاں پر میں روزہ نہیں رکھ سکتا۔ تسبیح تلاوت نہیں کر سکتا۔

اے اللہ تو مجھے واپس بھیج دے۔ کتنی بڑی دولت یہ دنیا کی زندگی تھی جو میرے ہاتھ سے نکل گئی اب میرے کو معلوم ہوا کہ دنیا میں اگر ایک مرتبہ سبحان اللہ کہتا تو میرے کو بدلہ ملتا۔ دنیا میں اگر دعوت کا کام کرتا تو جتنے انسانوں میں دعوت کا کام پہنچتا اور جتنے انسانوں میں دیندار ہی آتی ان سب کے برابر میرے کو اے اللہ اجر ثواب ملتا۔ اب میرے کو تو دنیا میں واپس بھیج دے اب میری سمجھ میں بات لگئی اب میں دنیا میں جا کر اچھے اچھے کام کروں گا اللہ تعالیٰ فرمائیں گے کلا بالکل نہیں۔

اور دیکھو ایک بات میں بنا دوں ادینا

دنیاوتی تکلیفوں کا سبب کے اندر انسان پر غم تکلیف اس لیے آتی

ہے تاکہ انسان الٹا راستہ چھوڑ دے اور سیدھے راستہ پر آئے۔ دنیا کے اندر یہ تکلیفیں اللہ تعالیٰ کی طرف سے رحمت ہیں دنیا کے اندر جب کوئی غلط راستہ پر چلتا ہے تو اللہ تعالیٰ تمبیہ کے طور پر تکلیفیں ڈالتے ہیں اور ان تکلیفوں کا منشاء اور ان میں مصلحت اللہ کی ہوتی ہے وہ یہ کہ *لَعَلَّهُمْ يَرْجِعُونَ*۔ بار بار اللہ تعالیٰ فرماتے ہیں کہ یہ چھوٹی تکلیفیں ہیں ڈالتا ہوں تاکہ تم پلٹا کھا جاؤ یعنی ضلالت چھوڑ دو اور صحیح راستہ پر آ جاؤ اور دیکھو میرے محترم دوستو یہ باتیں جو میں آپ کو بتلا رہا ہوں یہ باتیں بتلانا کام مخا بیوں کا یہ باتیں موسیٰ علیہ السلام کے بتانے کی تھیں اور عیسیٰ و حضرت نوح علیہما السلام کی انبیاء علیہم السلام دعوت دیا کرتے تھے لوگوں کے دلوں میں اللہ کی عظمت اور بڑائی پیدا کیا کرتے تھے۔ مرنے کے بعد والی زندگی انہیں بتلاتے تھے۔ اور چھپی ہوئی باتیں اللہ ان پر کھولتا تھا وہ انہیں بتایا کرتے تھے اور اللہ کی بڑائی کو اتنے مندروں پر بیان فرماتے تھے تاکہ ان کا ذہن بننے پر کام تھا نہیں

کا لیکن حضور علیہ السلام پر اللہ تعالیٰ نے نبوت کو ختم کر کے اب یہ سارا کام امت پر ڈال دیا تو ہمیں بحیثیت امتی ہونے کے ان باتوں کو آپ حضرات کے سامنے بیان کرنا ہوا اور آپ حضرات بحیثیت امتی ہونے کے اس دعوت کو لے کر پورے عالم میں پھیل جائیں گے کیونکہ لوگ اگر بغیر ایمان کے مرجائیں گے تو مرنے کے بعد ان کے پاس کوئی راستہ نہیں مرنے سے پہلے اگر ان کا ذمہ بنایا جائے تو ان کا ذمہ بن سکتا ہے اور اگر ان کا ذمہ بنا وہ ایمان و عمل کی طرف آگئے تو ہمیں سچ کہتا ہوں وہ ایسی قدر کریں گے اور جتنے آدمی و بنداری پر آتے چلے جائیں گے ان سب کے برابر آپ کو ثواب ملے گا۔ دیگر انبیاء علیہم السلام کو وقت ملا دنیا میں کام کا زیادہ لیکن کام ملا حضور احمق نوح علیہ السلام کو کام کتنا ملا۔ صرف اپنی قوم کے اندر دین کا کام کرنا تھا اِنَّا اَرْسَلْنَا نُوحًا اِلٰی قَوْمِهٖ لٰكِن لَّيْسَ لِقَوْمِهٖ اِلَّا اِنۡقِرَاطُ السَّاعٰتِ اَوْ اَنْ يَّكُوۡنَ مِنْ اٰمِنِيۡنَ

کام ملا حضور اور وقت ملا زیادہ لیکن

ہمارے نبی علیہ السلام کو اللہ نے کام دیا زیادہ، پورے دین کو زندہ کرنا

ہمارے نبی کے کام کی مدت

لیکن وقت کتنا ملا۔ ۴۴ سال کی عمر میں آپ کو نبوت ملی اور ۶۳ سال کی عمر میں آپ اس دنیا سے رحلت فرما گئے تو وقت ملا آپ کو صرف ۶۳ سال کا حضور علیہ السلام صرف نماز کو یا صرف روزہ کو زندہ کرنے کے لیے تشریف لائے ہوں ایسی کوئی بات نہیں بلکہ ہر شعبہ میں دین زندہ ہو جائے اگر اللہ نے چھوٹی سی دوکان دی ہے تو اس چھوٹی سی دوکان کے اندر دین زندہ کر دو اور اگر اللہ نے ایک چھوٹا سا گھر ایک بیوی دو بچے دیئے ہیں تو ان میں دین زندہ کر دو۔

اس کا انتظار نہیں کرنا چاہیے جب ہمارے
دینی محنت اور ملک و مال ہاتھ میں ملک و مال آئے گا تو پھر دین زندہ

کہیں گے۔ جب تو اپنی دکان اور اپنے گھر میں دین کو زندہ نہیں کر پاتا تو پورے ملک میں کیا امید رکھیں گے کہ تو دین کو زندہ کرے گا جھانی تیرے بس میں جتنا ہے اتنا دین تو زندہ کر لے پھر دوسری بات یہ ہے کہ اللہ نے ہمیں دین کی دعوت کا جتنا کام حضور علیہ السلام کی ختم نبوت کے صدقے مرحمت فرمایا دنیا میں کہیں بھی جا کر یہ کام کیا جب تک لوگوں کی سمجھ میں نہیں آیا اس وقت تو لوگوں نے مخالفت کی۔ لیکن جب ان کے ذہن میں یہ بات آگئی کہ یہ لوگ ہم سے کچھ نہیں چاہتے بلکہ ایمان کا زندہ کرنا، اخلاق کا زندہ کرنا انسان میں انسانیت کا لانا یہ چاہتے ہیں اور عملاً لوگوں کو بخیر پہنچا بھی ہو گیا کہ جو لوگ اللہ کے دین کی محنت میں لگے تو انہوں نے رشتوں میں چھوڑ دیں۔ انہوں نے دھوکہ دینا چھوڑ دیا اور بیٹوں نے باپ کی فرمانبرداریاں شروع کر دیں اور شوہروں نے بیویوں کے حقوق ادا کرنے شروع کر دیئے اور ان کے دلوں میں آخرت کا فکر آیا پھر جتنے مخالفت کرنے والے تھے ان کے دلوں میں بھی ان کی محبت پیدا ہوئی اور اللہ تعالیٰ نے کام کو آسان کر دیا ایسی جگہوں میں جہاں دہریت کی فضا ہے اللہ نے وہاں پر ہدایت کے علمبرداروں کو اپنی قدرت سے کھر کر دیا۔ دین کا پھیلانا کام خدا کا ہے اور قلوب انسانہ میں ہدایت کا اتارنا یہ کام اللہ تعالیٰ کا ہے۔ لیکن یہ دنیا چونکہ دارالاسباب ہے اور ہر چیز سبب اختیار کرنے کے بعد اللہ تعالیٰ اس چیز کو وجود میں لاتے ہیں مرد و عورت ملتے ہیں تو اولاد پیدا ہوتی ہے اولاد کا پیدا کرنا کام خدا کا ہے لیکن سبب کے درجے میں انفرادیت تمہارا تمہارے مرد و عورت، کا ملنا ضروری

ہوگا یوں اللہ کو قدرت ہے کہ مرد و عورت کے لئے بغیر بھی انسان بنا دے جیسے حضرت آدم علیہ السلام کو بغیر ماں اور باپ کے بنایا اور حضرت ہوا کو بغیر ماں کے بنایا اور حضرت عیسیٰ علیہ السلام کو بغیر باپ کے بنایا۔

قدرت تو اللہ کی ہر چیز پر ہے لیکن ترتیب اللہ کی ہر چیز کے لیے یہ ہے کہ انسان اسباب اختیار کرے اس کے بعد ارادہ اگر اللہ کا ہو جائے تو اس پر نتیجہ ضرور مرتب ہوگا اسی طرح پورے عالم کے بسنے والوں کے دل تو ہیں اللہ کے قبضہ میں اور اللہ کے ایک اشارہ اور ایک ارادہ پر سب کے دلوں میں ہدایت آسکتی ہے لیکن چونکہ اللہ نے دنیا کو دارالاسباب بنایا ہے اسی بنا پر جیسے انبیاء علیہم السلام نے جان و مال کی قربانی کے ساتھ دعوت کی اس لائن پر محنت کی ایسی دعوت کی محنت جب یہ امت کرے گی تو پھر اللہ تعالیٰ قلوب انسانہ کو اپنی طرف پلٹ دیں گے اس کا تجربہ صحابہ اگر کم کے دور میں اور آج کے دور میں بھی ہوا۔ جہاں پر صحیح اصولوں کے ساتھ جانی اور مالی قربانیوں کے ساتھ نقل و حرکت ہوئی تو وہاں کے رہنے والے انسانوں کے قلوب کو اللہ تعالیٰ نے پلٹ دیا اور ایک عمومی فضاء دین کی بنی ماحول دین کا بنا۔

لیکن میرے محترم دوستو! جب

عناد و ہٹ دھرمی باعثِ محرومی آدمی عناد کی وجہ سے یا ضدی پن

کی وجہ سے یا ہٹ دھرمی کی وجہ سے ہٹ دھرمی پر آجائے تو کتنا ہی دینی ماحول بنے اسے ہدایت نہیں کہتے جیسے فرعون سمجھ تو ساری بات گیا لیکن اسے ہدایت نہیں ملی جا دو گروں کو مل گئی جو اس کی حمایت میں آئے تھے یہ مطلب نہیں کہ فرعون سمجھا نہیں تھا۔ لیکن اس کے اندر ضدی پن تھا۔ وحجہ و ابھارواستبقنثہا انفسہم

ظُلْمًا وَعَدُوًّا تو پھر چاروں طرف دعوت کی وجہ سے ماحول ایمان کا بننے لگا تو پھر سلیم الفطرت قسم کے جو انسان ہوں گے جن کے دلوں میں بیٹ دھرمی عناد اور ضدی پن نہیں ہوگا۔ اللہ تعالیٰ ان کے قلوب کو ایمان کی طرف پلٹ دیں گے۔ البتہ ضدی پنے والا اور عناد و عصبیت والا آدمی محروم رہتا ہے۔ جب تک وہ عناد پر رہے ابو جہل بھی رسول پاک صلی اللہ علیہ وسلم کی پوری بات سمجھ چکا تھا۔

اس کے تنہائیوں کے جملے جب ابو سفیان ابو جہل کا خاندانی عناد اڑے آیا

نے تنہائی میں جا کر اس سے پوچھا تو اس نے صاف کہہ دیا کہ ہمارے خاندان میں اور رسول اللہ کے خاندان میں جھپٹش سا سالہا سے چل رہی ہے انہوں نے حاجیوں کو پانی پلانا شروع کیا تو ہمارے خاندان نے بھی حاجیوں کو پانی پلانا شروع کر دیا آگے نہیں بڑھنے دیا۔ انہوں نے حاجیوں کو کھانا کھلانا شروع کیا تو ہمارے خاندان نے بھی کھانا کھلانا شروع کر دیا آگے نہیں بڑھنے دیا۔ لیکن اب ہمارے درمیان ایک بات ایسی آگئی کہ ان کے خاندان میں ایک شخص نے نبوت کا دعویٰ کیا اور وہ حضرت محمد ہیں اور دعویٰ کر کے اس کی دلیل بھی لے آئے اب یہاں پر ہم بکیس و بے بس ہیں ہم کسی آدمی کو نبوت کا دعویٰ کروا نہیں کر سکتے چنانچہ جب حضور علیہ السلام نے نبوت کا دعویٰ کیا تو انہوں نے دلیل مانگی کہ آپ جو یہ کلام اللہ کا ہمارے پاس لاتے ہیں یہ اللہ کا کلام نہیں بلکہ یہ تم اپنی طرف سے گھڑ لائے ہو تو حضور علیہ السلام نے فرمایا کہ بہت آسان ترکیب میں بتانا ہوں۔

اپنی نبوت کے قیل کرنے کی وہ یہ کہ جیسا کلام میں
قرآن کا چیلنج پوری دنیا بنا رہا ہوں بے پڑھاتم سارے پڑھے لکھے مل کر

ایسا کلام بناؤ نہیں کر سکتے تو فرمایا چلو ایک آیت بناؤ۔ فَاٰیٰتًا تَوٰجِدُ یٰٓتَ مَثَلٰہٗ
 اِنْ کَانَ وَاَصَادِقِیْنَ۔ بدر کے انداء تہ اور شیبہ اور ولید یہ سارے کے سارے
 گلہ کوٹانے کو تیار ہیں۔ لیکن قرآن پاک جیسی ایک سورت بنانے کو تیار نہیں یہ اگر
 ان کے بس میں ہوتی تو گلہ کوٹانے سے آسان صورت بنا کر لے آتے اور یہ کہہ دیا گیا کہ
 نہ تو تم بنا سکتے ہو اور نہ قیامت تک اگر سارے مل جل بھی جائیں تو نہیں بنا سکتے۔
 میرے محترم دوستو! جب نبی اللہ کی طرف سے کوئی بات کہتا ہے اور وہ بات

عام نظروں کو دکھائی نہیں دیتی اور عام آدمیوں سے وہ منوانی ہوتی ہے تو نبی کو سب
 سے پہلے اپنی نبوت کی دلیل پیش کر لی ہوتی ہے اور ہر نبی معجزہ لے کر آیا اور نبی کا
 معجزہ آسان تھا اس لیے کہ ہر نبی بات کرے گا۔ جنت کی جہنم کی عذاب کی قبر کی اور
 یہ وہ ساری چیزیں ایسی ہیں جو انسان کو آنکھوں سے دکھائی نہیں دیتیں اور جو چیز
 آنکھوں سے دکھائی نہیں دیتی وہ چیز بتانے والا پکا اور صحیح ہو تو مانی جائے گی ورنہ
 نہیں مانی جائے گی اس لیے اللہ جل جلالہ نے جسے اپنا نبی بنا کر بھیجا اس کے ساتھ
 معجزہ بھی دیا۔

حضرت موسیٰ علیہ السلام کو ایسا آسان سا معجزہ دیا
حضرت موسیٰ کا معجزہ کہ جادو گر جو بالکل فرعون کی حمایت میں آئے

تھے انہوں نے جب ڈنڈے کو سانپ بنتے دیکھا تو وہ سارے سمجھ گئے کہ یہ جادو
 نہیں ہے۔ بلکہ حقیقت ہے اور ان جادو گروں نے سمجھ لیا کہ موسیٰ علیہ السلام جب اللہ

کے نبی ہیں تو نبی کی بات کا نہ ماننا اپنے آپ کو تباہ و برباد کرنا ہے۔ فوراً سارے کے سارے سجدہ میں پڑ گئے اور ایمان لے آئے۔ انہیں یہ بات معلوم تھی کہ ہم اگر ایمان لے آئے تو فرعون نے جن انعامات کے دینے کا اعلان کر رکھا ہے ان سے ہم محروم رہیں گے۔ بلکہ فرعون بڑی سخت قسم کی سزائیں دیتا ہے تو سخت قسم کی سزاؤں میں ہمیں جانا ہوگا۔ لیکن ایمان والے بنے اور فرعون سے کہہ دیا کہ تیرا لگہ بس جتنا ہے تو ہماری موت تک چلتا ہے ہم مر جائیں گے تو اس کے بعد تو کچھ نہیں کر سکتا۔

امْتَا سِرْبِ الْعَالَمِينَ ہم ایمان لے آئے رب العالمین پر جب یہ ایمان لائے جاوے کہ جو فرعون کی حمایت میں آئے تھے تو تاریخی روایات سے یہ بات ملتی ہے (حدیث نہیں ہے) کہ لاکھوں کا مجمع جو وہاں پر دیکھنے والوں میں متھاوہ لاکھوں کا مجمع ایمان والا بن گیا اور فرعون کی سلیم جو وہاں پر عمل سر لائے میں تھی وہ ایمان والی نبی اور فرعون کے دربار کا ایک درباری وہ بھی ایمان والا بنا اس نے اپنے ایمان کو چھپا رکھا تھا اور میں بتاؤں اس سے بھی آگے کہ فرعون کے اپنے وجود کے اندر کا بھی یقین بنا کہ یہ بات لوگس نہیں ہے بلکہ حقیقت ہے لیکن اس بات کو اگر میں مانوں تو میری مونچھ بچی ہو جائے گی میری ناک کٹ جائے گی بس اس کی سرکشی نے اسے بات کے ماننے سے روکا ورنہ سمجھ میں اس کے بھی آگیا تھا اور اسی کو قرآن کہتا ہے۔

وَجحد وَابہَا وَاستیقنتہَا انفسہو ظُلْمًا وَاعدُوَا

انکار جو متھاوہ سرکشی کی وجہ سے

فرعون کا عباد کی وجہ سے انکار | متھاوہ اپنی لمبندی اور بڑائی کی وجہ سے

متھاوہ اور ابوہل کا جہا انکار متھاوہ صرف مونچھ کی وجہ سے اور یہ کہ ناک اونچی ہے

اس وجہ سے نہیں تھا کہ بات سمجھ میں نہیں آئی بلکہ حضور علیہ السلام نے ایسی بات کہہ دی کہ آج تک کی رہتی دنیا اس کا مقابلہ کرنے سے عاجز ہے۔ حضور اکرم صلی اللہ علیہ وسلم پورے عالم کے بیٹے نبی بنا کر بھیجے گئے تو اللہ تعالیٰ نے آپ کو ایسا معجزہ مرحمت فرمایا کہ قیامت تک اس امت کے ہاتھ میں اپنے نبی کا معجزہ ہوگا اور وہ معجزہ قرآن پاک ہے تو رات زبور اور انجیل جن زبانوں میں لکھی گئیں ان زبانوں کا جاننے والا ہمیں آج تک ایک نہیں ملا ہم انکار نہیں کر رہے کہ نہیں ہیں! ہوں گے لیکن ہمیں ان میں سے کسی کی زبان جاننے والا آج تک ایک نہیں ملا لیکن قرآن جس زبان میں اترا اس کے جاننے والے خدا کے دشمن بھی لاکھوں کی تعداد میں دنیا کے اندر موجود ہیں لیکن یہ سارے کے سارے مل کر قرآن جیسی ایک سورت نہیں بنا سکتے۔ حضورؐ مدینہ میں یہودیوں کے مدرسہ میں تشریف لے گئے اور جا کر یہ پوچھا کہ بتاؤ تو رات کے اندر یہ موجود ہے کہ آخری نبی آنے والا ہے انہوں نے کہا کہ ہاں آپ نے فرمایا کیا اس آخری نبی کے بارے میں یہ علمائیں لکھی ہیں انہوں نے کہا ہاں لکھی ہیں آپ نے فرمایا وہ نبی میں ہوں لاؤ تو رات اور اس کے اندر لکھی ہوئی علامات میرے اندر دیکھ لو۔ اتنی کئی بات۔

یہودی سمجھ گئے اور بات ان کی سمجھ میں آگئی
یہودیوں کا عقائد کی وجہ انکار لیکن عنا اور ضد ہی بن۔ انہوں نے کہا کہ
 سارے نبی آئے نبی اسرائیل میں تو نبیوں کا سردار نبی اسماعیل ہیں کیسے آگیا، کیونکہ
 حضرت ابراہیم علیہ السلام کے دو صاحبزادے تھے حضرت اسمعیل اور حضرت اسحاق
 حضرت اسحاق کے صاحبزادے حضرت یعقوب علیہ السلام تھے جس کا دوسرا نام

اسرائیل تھا تو دو سلسلے چلے ایک بنی اسرائیل کا دوسرا بنی اسمعیل کا بنی اسمعیل میں تو کوئی نبی نہیں آیا سوائے نبی علیہ السلام کے اور بنی اسرائیل میں ہزاروں کی تعداد میں انبیاء علیہم الصلوٰۃ والسلام آئے تو یہودیوں میں یہ عقائد تھا کہ اگر یہ نبی بھی بنی اسرائیل میں آئے تو ہم مانتے چونکہ بنی اسمعیل میں ہیں اس لیے نہیں مانتے! یہ بات یاد رکھنا کہ دعوت کی فضا جب ایمان کے ذریعہ دنیا میں بنتی ہے یا کہیں بھی تو جو سلیم الفطرت قسم کے لوگ ہوتے ہیں جنہیں عقائد ضدی پنا اور ہٹ دھرمی نہیں ہوتی اللہ پاک انہیں ہدایت سے محروم نہیں فرماتے۔ محروم ہدایت سے وہی شخص رہتا ہے جس میں ضدی پن ہو جس نے اس کی دل کی استعداد کو ختم کر دیا ہو۔

میرے محترم دوستو! ہمیں نہیں معلوم کہ کس کے دل کی صلاحیت باقی ہے اور کس کے دل کی صلاحیت ختم ہو گئی ہے کیونکہ بعض مرتبہ وہ شدید مخالفت کرنے والا ایک موقعہ ایسا آتا ہے کہ اس کے دل میں بھی اطمینان پیدا ہو جاتا ہے۔ اور وہ ایمان والا بن جاتا ہے۔ جیسے علیہ السلام کے زمانہ میں ابوسفیان نے کتنی مخالفت کی اور صہیب بن عمرو اور صفواں بن امیہ اور اوس بن غزی نے کتنی مخالفت کی اسی طرح ابولہب کے بیٹے عقبہ نے

لیکن ایک وقت
ایسا آیا کہ جتنے

مخالفت کرنے والوں کے دل بالآخر نرم پڑ جاتے ہیں

مخالفت کرنے والے تھے ان میں بہت سے ایمان والے بن گئے اور ایسے ایمان والے بنے کہ انہوں نے ایمان کو دنیا میں پھیلانے کے لیے اپنی جان، مال، تاک کو قربان کر دیا اللہ کے راستے میں اپنے آپ کو شہید بنا لیا اس بنا پر ہم دنیا کے

کسی آدمی کے ہدایت پر آنے سے ناامید نہ ہوں ہمیں پوری دنیا کو اپنا میدان بنانا چاہیے۔ تو میرے دوستو! یہ دعوت کا کام تھا انبیاء علیہم السلام کا لیکن ہمارے نبی علیہ السلام کے آنے پر نبیوں کا آنا تو ہو گیا بند وہ نبیوں والا سعادت مندی والا کام۔ خوش نصیبی والا کام امت کو ملا۔ نبیوں کے اس کام سے جیسے اللہ کی رحمت برستی تھی جب یہ امت اس کام کو کرے گی تو ویسے ہی اللہ کی رحمت برے گی اور ساری دنیا کے انسانوں سے بے دینی ختم ہو کر دینداری آئے گی اور جب دینداری آئے گی تو یہ فضا میں جو پریشانیوں کی بنی ہوئی ہیں تم اپنی آنکھوں سے دیکھو گے کہ اللہ تعالیٰ اس طریقے سے یہ افراد میں اور اجتماع پریشانیوں کو دور کر دیں گے۔ جیسے ناک بند ہو ایک آدمی اور وہ چونار و شندر لگ کر ناک کے پاس لیجائے تو جس طرح اس کا ناک اور دماغ کھلتا چلا جاتا ہے اس طریقے سے اللہ تعالیٰ عالم کی پریشانیوں کو دور کر دیں گے اور آئندہ مرنے کے بعد والی پریشانیوں جو اس سے بھی زیادہ خطرناک قسم کی پریشانیوں ہیں جس کی طرف آدمی کا دھان بھی نہیں جاتا۔ کیونکہ مرنے کے بعد والی زندگی کو آدمی سرسری سمجھتا ہے اور سرسری اس لیے سمجھتا ہے کہ کنگھول سے دکھائی نہیں دیتا بہت سے آدمی تو بچا رہے اسی کے اندر ڈوب رہے ہیں۔

ہم ایک سفر میں ہوائی جہاز

ایک دہرہ سے حضرت کی بات چیت میں تھے ایک دہرہ یہاں سے

پاس بھیجا ہوا تھا اس سے ہم نے تھوڑی سی بات کی وہ ذرا مانوس ہوا اور نرک اور دید وغیرہ کو بھی نہیں مانتا تھا، اس کا رخ دہریت کی طرف تھا اس نے کہا ٹوی صاحب میں تم سے ایک بات پوچھتا ہوں اس نے کہا دنیا کے کوڑھا کوڑ

آدمی اللہ کو مانتے ہیں مسلمان بھی ہندو بھی کہ سچین بھی ہیودو نصاریٰ بھی اور مجھے حیرت ہوتی ہے کہ ان میں سے کسی نے اللہ کو دیکھا تو نہیں ہے پھر یہ اللہ کو جو دکھائی نہیں دیتا کیسے مانتے ہیں اس نے کہا مولوی صاحب! معاف کرنا میں نے بہت سے جو گویوں سے پوچھا لیکن وہ میرے کو اطمینان نہیں دلا سکے۔ کیونکہ میرے ماں باپ بھی اسی لائن کے تھے چونکہ آپ کی باتوں سے مجھے اندازہ ہو رہا ہے کہ شاید تم مجھے سمجھاؤ کہ جو اللہ ہمیں دکھائی نہیں دے رہا اسے کیسے مانیں! میں نے کہا دیکھو وہ ڈاکٹر تھے اور ٹوکبو سے کوئی ڈگری لے کر بھی آ رہے تھے اور اپنے وطن جہاں سے تھے، میں نے کہا دیکھو دنیا کے کھڑوں آدمی کو وڑوں چیزوں کو مانتے ہیں بغیر دیکھے اور ان ملکوں میں بھی جہاں دہریت پھیلی ہوئی ہے وہاں پر بھی کروڑوں انسان کروڑوں چیزوں کو بغیر دیکھے مانتے ہیں اس نے کہا مولوی صاحب کروڑوں کو تو چھوڑو ہمیں ایسے دوچار آدمی ہی بتلا دو میں نے کہا ڈاکٹر صاحب ایک شرط ہے کہ بغیر دیکھے جو چیز مانی جاتی ہے وہ کسی علامت اور نشانی سے مانی جاتی ہے یا تو چیز کو دیکھ کر آدمی مانتا ہے اور بغیر دیکھے اس وقت مانتا ہے جب اس کی نشانی اور علامت موجود ہو۔ وہ ذرا سمجھ میں پڑا میں نے کہا گھبراؤ نہیں میں تمہیں بتاتا ہوں۔

میں نے کہا کہ تمہاری عقل اور میری
بغیر دیکھے مانی جانے والی چیزیں | عقل اور جہاز میں جتنے آدمی بیٹھے
 ہیں کسی کی عقل دکھائی نہیں دیتی اور بتاؤ زندگی میں آپ نے کوئی ایسا آدمی دیکھا ہو
 جس کی عقل دکھائی دیتی ہو تو اب عقل کو بغیر دیکھے مانتے ہو یا نہیں اس نے
 کہا مانتا ہوں میں نے کہا اندازاً کہیں مانتے بلکہ علامت سے مانتے ہیں آپ میرے

کو عقل والا کہہ لیں کیونکہ میرے میں عقل والی نشانی ہے وہ یہ کہ آدمی بہکی بہکی باتیں نہ کرے اور آدمی ڈھنگ کے کام کرے تو اس کے اندر عقل ہے اور جب آدمی کی عقل کھو جاتی ہے تو بہکی بہکی باتیں کرتا ہے پھر مارتا ہے گا بیاں دیتا ہے اس نشانی سے آپ نے عقل کو مانا آپ نے دیکھ کر نہیں مانا اس نے کہا یہ بات تو ہے دکھائی نہیں دیتی بغیر دیکھے نشانیوں اور علامات سے مانا۔ میں نے کہا دوسری مثال آپ کے اندر اور میرے اندر روح ہے جان ہے اور یہ روح اور جان آپ نے کسی کی دیکھی ہے اپریشن جب کرتے ہو آپ تو یہ روح اور جان اس وقت بھی دکھائی نہیں دیتی۔ لیکن روح کو جو مانا بغیر دیکھے نشانی سے مانا وہ نشانی کیا ہے وہ آدمی کی آنکھ دیکھتی ہے کان سنتے ہیں۔ ہاتھ پکڑتے ہیں۔ ناک سونگھتی ہے پاؤں پکڑتے ہیں یہ نشانیاں ہیں ان سے آپ نے پہچان لیا آدمی زندہ ہے۔ سوئے سانپ پر چونٹی نہیں آتی مرے سانپ پر آتی ہے۔ سوئے آدمی کو گدھ نہیں کھاتا مرے آدمی کو گدھ کھاتا ہے۔ میں اور آپ روح کو مانتے ہیں چونٹی اور گدھ بھی روح کو مانتے ہیں حالانکہ دکھائی نہیں دیتی وہ اور زیادہ ساوندھا ہوا اور ہوائی جہاز میں چاروں طرف کا مجمع اور جتنے اردو جاننے والے تھے سب متوجہ ہو گئے ہیں نے کہا دو چیزیں ہیں نے بتائیں عقل اور روح دونوں کو بغیر دیکھے مانا۔ ایک تیسری چیز کے لئے۔ جنگل بیا بان کے اندر کوئی مکان بنا ہوا آپ نے دیکھا تو فوراً یہ بات آپ کے ذہن میں آئے گی۔ کہ یہ مکان خود نہیں بنا کوئی اس کا بنانے والا ہوگا۔ آپ نے اس کے بنانے والے کو دیکھا؟ اس نے کہا نہیں تو میں نے کہا کہ تم نے اس مکان کے بنانے والے کو مانا بغیر دیکھے لیکن آپ یہ نہیں بتا سکتے کہ وہ مکان

بنانے والا کالا ہے یا گورا ہے اس نے کہا یہ نہیں بتا سکتا۔ میں نے کہا لیکن اتنا آپ کو ماننا پڑے گا کہ بنانے والا ہے اس نے کہا ماننا ہوں میں نے کہا مکان نشانی ہے اس بات کی کہ اس کا کوئی بنانے والا ہے۔ میں نے کہا ایک چوتھی بات کے لو میں آپ کو ڈاکٹر ماننا ہوں۔ کیونکہ آپ کو کالج جاتے ہوئے میں نے نہیں دیکھا وہ سرٹیفکیٹ میں نے نہیں دیکھا۔ لیکن اس کے باوجود میں آپ کو ڈاکٹر ماننا ہوں۔ کیونکہ وہ نشانی آپ کے اندر ہے کہ آپ بیماروں کو رکھتے ہیں دوا دیتے ہیں۔ طبیعت ٹھیک ہو جاتی ہے۔ یہ نشانی ہے اس بات کی کہ آپ ڈاکٹر ہیں۔ اس نشانی سے میں نے آپ کو ڈاکٹر ماننا اس کے بعد پانچ دیں بات ہے۔ پھر چھٹی بات نہیں بتاؤں گا کیوں کہ میں تو کر وڑوں میں آخر کہاں تک بتاؤں گا پانچویں بات یہ ہے کہ بے پڑھا بھی اس کو ماننا ہے اس نے کہا وہ کیا میں نے کہا جنگل بیابان میں کوئی اونٹ گذر گیا ایک دیہاتی نے اونٹ کو جانے ہوئے تو دیکھا نہیں لیکن اس کی میٹگنی اور اس کے چلنے کے نشانات دیکھ لے تو اس نے بغیر دیکھے اونٹ کو مانا کہ نہیں۔ اس نے کہا ہاں مانا۔ میں نے کہا اونٹ دیکھا تو نہیں۔ اس نے کہا نہیں میٹگنی سے اور اس کے پیروں کے نشانات سے۔ تو میں نے کہا کہ بغیر دیکھے ایک بے پڑھا آدمی اونٹ کو ماننا ہے اس کی نشانی سے تو آپ ڈاکٹر صاحب پڑھے لکھے اور کر وڑوں پڑھے لکھے ان کو اتنا بھی معلوم نہیں کہ اس قدر بڑا آسمان اتنی بڑی زمین اتنا بڑا چاند اور منی کے دو قطروں سے اتنے بڑے انسان کا بننا چھوٹے سے بیج سے اتنے بڑے درخت کا بننا۔ یہ ساری باتیں اس بات کی نشانی نہیں ہیں کہ ان کا بنانے والا بھی ہے میٹگنی سے اونٹ تو سمجھ میں آ گیا اور آسمان زمین سے

اسی کا بنانے والا سمجھ میں نہیں آیا۔ میں نے کہا اس بنانے والے کو ہم اللہ کہتے ہیں اور بغیر دیکھے اس کو ماننے میں لیکن نشانی سے مانتے ہیں۔ وَمِنْ آيَاتِهِ خَلْقُ السَّمَاوَاتِ وَالْأَرْضِ وَالاختلافُ السِّفَاتِ وَالْوَايِكُمْ اِنَّ فِى ذٰلِكَ لَا يٰتٍ لِّلْعٰلَمِيْنَ .

اللہ تعالیٰ کی نشانیوں میں سے زمین اور آسمان ہے بغیر کسی کھجے کے بنا ہوا ہے۔ ہزاروں سالوں کے گزرنے کے باوجود اس میں کوئی دوار نہیں پڑھی اور ہزاروں سالوں سے زمین اپنے نظام پر قائم ہے اور اللہ کی نشانی میں سے تمہارے لہجے اور تمہاری آوازوں کا الگ الگ ہونا اور تمہاری صورتوں کا الگ الگ ہونا یہ نشانی ہے اللہ کی۔ اللہ کی صفت خلق کو دیکھئے جتنے انسان اللہ نے بنائے اتنی آوازیں اور صورتیں اللہ نے بنائیں۔

اللہ کے خزانے کے اندر صورتیں اور آواز میں بے حساب ہیں۔ آدم علیہ السلام کے زمانہ سے لیکر آج تک جتنے انسان اللہ نے بنائے اور آئندہ جتنے بنائیں گے اتنی آوازیں بنائیں گے حالانکہ ہر ایک کو وہی دوا نکھیں۔ وہی دوکان وہی ایک ناک وغیرہ یعنی فرق نہیں ہے کہ ایک باپ کے دس بیٹے کسی کو پہچانتے کے لیے تین آنکھیں اور پانچ کان دے دیئے۔ ایسا نہیں ہے۔ خدا نے سب کو برابر کر دیا ہے صورت آپ دیکھیں کہ لاکھوں کی تعداد میں ہر آدمی کی صورت بدلی ہوتی ہے۔ تو اللہ کے خزانے میں ہر ایک چیز بے حساب ہے۔

دنیا چھوٹا برتن ہے یہاں اللہ تعالیٰ

مختوراً مختوراً ڈالتے ہیں۔ آخرت بڑا

دنیاوی چیزیں اور خدائی طریقہ

برقی ہے وہاں پر اللہ تعالیٰ زیادہ ڈالیں گے۔ جیسے تریبوز کا ایک بیج ملے تو اس کے اندر اگر کوئی کلمہ کہ کر وڑوں تریبوز میں تو یہ بات بھی اس نے پوری نہیں کہی اگر کوئی کلمہ کہے کہ ایک بیج میں بے حساب تریبوز ہیں تو یہ بات اس نے پوری کی۔ اس لیے کہ ایک بیج کو لے کر آپ نے زمین میں ڈالا۔ اس کو پانی دیا اس کی بیج نکلی چار مہینے کے اندر اندر ایسے دس تریبوز تیار ہو گئے۔ اب دس تریبوز جو تیار ہوئے تو پھر ہر تریبوز کے اندر بیسیوں بیج ہیں اور ہر بیج کے اندر دسیوں تریبوز ہیں۔ لیکن اللہ پاک نے ایسا انتظام کیا کہ سارے تریبوز ایک ساتھ ہی تیار نہیں ہو جاتے ورنہ اللہ پاک تو اس پر قدرت رکھتے ہیں کہ یہ دھیسے دھیسے جو دے رہے ہیں سارے ایک دم دے دیں تو یہ زمین و آسمان کا سارا خلاء تریبوزوں سے بھرا ہوا ہو۔ ریل اور موٹر اور سوائی جہاز اپنی اپنی جگہ پر جام ہو جائیں۔ ہم اور آپ اپنی اپنی جگہ پر جام ہو جائیں۔ ایک دوسرے کو دیکھنا مشکل ہو جائے۔ پھر آسمان وزمین کے اندر جتنے تریبوز ہوں گے ان میں سے ہر ایک میں پھر بیسیوں بیج اور دسیوں تریبوز ہوں گے۔ اگر کوئی کلمہ کہے کہ ایک بیج میں بے حساب تریبوز ہیں تو اللہ تعالیٰ نے ایک ایک ذرے میں کائنات بھر رکھی ہے لیکن اللہ جل شانہ، اس دنیا میں دھیسے دھیسے ہر چیز کو چلاتے ہیں ایک دم سے نہیں چلاتے اب دیکھیں تریبوز جو نکلا اس کے اندر کالا لال گودا کھایا انسان نے اور اس کے اوپر کاموٹا چھلکا کھایا بھینس نے۔ اور اس کے اندر کے دانے یہ کھائے مرغی نے۔ مرغی نے جو دانے کھائے تو اس کے اندر بنا انڈا اور بھینس نے جو چھلکا کھایا تو اس کے اندر دودھ بنا۔ اب اس انسان نے اس گودے کو انڈے کھایا انڈے کو انڈے کھایا اور دودھ کو انڈے

پایا۔ یہ سب چیزیں اللہ نے انسان کی تربیت کے لیے بنائی ہیں۔ "الْحَمْدُ لِلَّهِ
 لِلَّهِ رَبِّ الْعَالَمِينَ" پالنے والے اللہ ہیں میرے محترم دوستو! یہ ساری باتیں
 میں اس لیے کر رہا ہوں کہ آپ حضرات کو پورے عالم میں جا کر دعوت دینی ہے
 اور پورے عالم میں دعوت کی فضا بنانی ہے کیونکہ کوئی نبی آنے والا نہیں ہے۔

اور دنیا کے اندر اللہ پاک نے جو ہمیں بھیجا
 انسانی بعثت کا مقصد | وہ اسی کام کے لیے بھیجا ہے ہمیں کھانے

اور کمانے کے لیے نہیں بھیجا۔ کھانا کمانا تو ہماری ایک ضرورت کی چیز ہے تو اس
 کے اندر ہمیں بقدر ضرورت لگنا ہے ہماری دو حیثیتیں ہیں۔ ایک حیثیت اللہ کے
 بندہ ہونے کی دوسری حیثیت نبی علیہ السلام کے امتی ہونے کی۔ اللہ کا بندہ ہونے
 کی حیثیت سے ہمارا مقصد زندگی بندگی ہے اور حضور علیہ السلام کا امتی ہونے کے
 اعتبار سے ہمارا مقصد زندگی دعوت ہے۔ عبادت کا معنی اللہ کی بات کو ماننا اور
 دعوت کا معنی اللہ کی بات کے منوانے کی کوشش کرنا۔ منوانا تو کسی کے بس میں نہیں
 ہے۔ ہم اپنی بیوی اور اپنی اولاد کا دل بھی نہیں پلٹ سکتے بلکہ خود اپنا دل بھی نہیں
 پلٹ سکتے اتنے بڑے مجمع کا دل پلٹنا مقرر کے ہاتھ میں نہیں ہوتا بلکہ دلوں کو پلٹ
 کھلانا خود اللہ کے ہاتھ میں ہے۔ ہمارے ذمہ اللہ جل جلالہ و عظم نوالہ نے کوشش
 رکھی ہے۔

اور دیکھو ایک بات میں بتاؤں گا
 دین کا کام کرنے میں رکاوٹ | کیا چیز بنتی ہے۔ دین کا کام کرنے
 میں رکاوٹ کاروبار اور کھیتی بنتی ہے اس میں ایک بات اچھی طرح سمجھ لو اور ذہن

میں بھٹا لو کہ دنیا روزی اور مال یہ اللہ بر آدمی کو اتنی دے گا جتنی اس کے لیے لکھ رکھی ہے۔ اس سے کم اور اس سے زیادہ نہیں دے گا۔ روزی کا معاملہ عقل اور محنت پر نہیں۔ روزی پر محنت کرنی تو پڑے گی آدمی محنت کرے لیکن ایک بات ذہن میں بھٹالے کہ روزی محنت زیادہ کرنے پر زیادہ اور کم کرنے پر کم ملے گی یا عقل زیادہ ہوگی تو زیادہ ملے گی اور عقل اگر کم ہوگی تو کم ملے گی۔ یہ بات بالکل غلط ہے۔ زمین اور آسمان کے بننے سے پچاس ہزار پہلے اللہ نے ایک مخلوق بنائی جس کا نام قلم ہے۔

اس کے اوپر علم کا فیضان کیا تو جو کچھ سونے والا تھا اور جس کو جو ملنے والا تھا وہ سب کچھ اس قلم نے لکھ دیا۔ اب جتنا ہمارے ہمارے لیے اللہ نے لکھ دیا وہ تو اتنا ہی ملے گا۔ ہم دنیا میں تجربہ کر کے دیکھ لیں قرآن کی آیت بتا رہی ہے اور عام تجربہ بھی یہ ہے۔ اللہ تعالیٰ فرماتے ہیں: **إِنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ**

اللہ تعالیٰ اپنے بندوں میں سے جسے چاہتا ہے روزی زیادہ دیتا ہے

روزی کا تعلق عقل و محنت سے

اور جسے چاہتا ہے روزی کم دیتا ہے۔ کہیں آپ یہ نہیں بتا سکو گے کہ زیادہ محنت کرنے پر روزی زیادہ اور کم محنت کرنے پر روزی کم ملے زیادہ عقل والے کو زیادہ اور کم عقل والے کو کم ملے اور تجربہ بھی بتاتا ہے کہ زیادہ محنت پر اگر روزی زیادہ ملتی تو یہ محنت اور مزدوری کرنے والے زیادہ کماتے اور ہم دیکھتے ہیں کہ یہ محنت اور مزدوریاں کرنے والے بمشکل ۳۰ روپے لیتے ہیں جب کہ ۸ گھنٹے

مزدوری کریں لیکن ایک تاجر بعض مرتبہ سودا کرتا ہے ایک مال کا پندرہ منٹ میں اور دوسرے پندرہ منٹ میں اسے بیچ دیتا ہے اور پچاس ہزار کا فائدہ ہو جاتا ہے اسے مٹھوڑی محنت پر پچاس ہزار روپے ملے اور زیادہ محنت کرنے والے کو ۳۰ روپے ملے۔ اگر معاملہ محنت پر ہوتا تو مزدور کو زیادہ ملے اور تاجر کو کم ملے لیکن ہم اس کا الٹ دیکھتے ہیں۔ بعض دفعہ ایک بات ذہن میں آتی ہے کہ مزدور کم عقل والا ہے اور تاجر زیادہ عقل والا ہے تو روزی کا معاملہ عقل پر بھی نہیں ہے۔ کیونکہ بہت سے آدمی دنیا میں دیکھے گئے ہیں جنہیں لکھنا پڑھنا کچھ بھی نہیں آتا۔ اور خود اپنا نام بھی نہیں لکھ سکتے اور انکو ٹھاکرتے ہیں لیکن کاروباران کلاکھوں کا چیتا ہے اور اس کاروبار کو کنٹرول کرنے کے لیے اور اس کا حساب کتاب رکھنے کے لیے جو منشی رکھے جاتے ہیں بی کام اور ایم کام۔ ان میں سے ہر ایک منشی کی تنخواہ ۲۵۰۰ روپے ماہانہ ہے۔ اب جو لوگ بی کام اور ایم کام ہیں ان کی تنخواہ تو ۲۵۰۰ ہے اور جو انکو ٹھانگانے والا ہے اس کی روزانہ کی لاکھوں روپے کی الٹ پلٹ ہوتی رہتی ہے تو اگر معاملہ عقل پر ہوتا تو پڑھا لکھا کروڑپتی اور انکو ٹھانگانے والا ہزارپتی ہوتا۔

اب دیکھو اس میں کوئی عقل بھی زیادہ نہیں اور کچھ محنت بھی زیادہ نہیں لیکن اِنَّ اللّٰهَ يَبْطِطُ الرِّزْقَ وَالِیٰ بَاتِ ہے کہ اللہ جس کو چاہتا ہے زیادہ دیتا ہے اور جس کو چاہتا ہے کم دیتا ہے اس کو مٹھوڑے وقت میں زیادہ دینا ملے کہ دیا تھا زیادہ دے دیا۔ محنت بھی زیادہ نہیں عقل بھی زیادہ نہیں تدبیر بھی زیادہ نہیں لیکن لوح محفوظ پر لکھا ہوا تھا مل گیا۔ ایک بات اگلی بھی سن لو کہ

دین اور ایمان یہ اللہ آدمی کو اتنا دیں گے جتنا آدمی محنت کرے گا۔ پورا قرآن اسی سے بھرا ہوا ہے لہٰذا مَا كَسَبَتْ وَعَلَيْهَا مَا اكْتَسَبَتْ اور دوسری جگہ ہے وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا اور اسی طرح سنی لہٰذا سَعَيْهَا بِرَجَبٍ كَوْشَشٍ کا ہے کہ جتنی کوشش کرو گے اتنا ملے گا لیکن مال و دولت جتنا اللہ نے لکھ دیا ہے اتنا ملے گا۔ بعض دفعہ آدمی کے پاس مال و دولت بہت ہوتا ہے لیکن ڈاکٹر نے اس کو کہہ دیا کہ تو گوشت نہیں کھا سکتا اس لیے کہ تجھے ایسی بیماری ہے کہ گوشت تجھے نقصان دے گا تو باورچی سے کہہ دیا کہ میرے دسترخوان پر میرے لیے دال رکھے تو دیکھئے کہ ورپٹی کے سامنے تو پرٹی ہے دال اور اس کا باورچی غریب آدمی اس کے سامنے رکھا ہے مرغاً حلال کا حرم کا نہیں کیونکہ اس نے کہہ رکھا ہے کہ جو تو پکائے اس میں سے تجھے جو کچھ کھانا ہو کھالے۔ اس لئے میرے محترم دوستوں! صحابہ کرام رضوان اللہ علیہم اجمعین کے دل میں یہ بات بیٹھ چکی تھی اس لئے انہوں نے دین کے پھیلانے پر بے حد محنت کر ڈالی اور پورے عالم کے اندر فضا بنا ڈالی اس لیے کہ ان کے دلوں میں فیجیت ایمان کی بیٹھی ہوئی تھی۔ یہ ۳ رکعت مغرب کی نماز اس کا اصل بدلہ جتنا ہے اللہ تعالیٰ اگر دے ڈالے تو پورے زمین و آسمان کے درمیان سما نہیں سکتا اس لیے اعمال کا بدلہ دینے کی جگہ اللہ تعالیٰ نے آخرت رکھی ہے۔

انسانی سوچ کی سطح
ہر انسان کی ایک سطح ہے اگر وہ اپنے سے اوپر والے
۶ سال کا۔ ایک ہے اس کے باپ کی سطح وہ ہے ۲۶ سال کا۔ نانا نے بچہ سے کہا

کہ یا تو جلیبی لے لے یا انگوٹھی اور وہ انگوٹھی پچاس لاکھ کی ہے مثلاً اس کے اندر سچا موتی جڑا ہوا ہے یہ سچا اگر اپنی سطح سے کام کرے گا تو جلیبی لے گا لیکن باپ اسے سمجھاتا ہے کہ جلیبی نہ لے، وہ کہتا ہے کہ جلیبی بڑی سے انگوٹھی چھوٹی ہے جلیبی بیٹھی ہے انگوٹھی چھکی ہے۔ یہ باتیں اس نے اپنی سطح سے کہیں لیکن باپ کی سطح بیٹے کی سطح سے اونچی ہے۔ وہ کہتا ہے کہ دیکھو اس انگوٹھی کے اندر جلیبی بھی ہے اور برنی بھی ہے اور اس کے اندر پنکھے بھی ہیں اس میں کار اور بنگلہ بھی ہے تو انگوٹھی کے اندر سب کچھ ہے۔ ۶ سال کا بچہ اسے بالکل نہیں سمجھتا۔ اور وہ اسے دیکھ کر کہتا ہے کہ اتنی چھوٹی ٹیسی انگوٹھی میں اتنی بڑی چیزیں کیسے آجائیں گی یہ اس کا باپ سمجھتا ہے کہ اس انگوٹھی کو جا کر بازار میں بیجا جائے پچاس ہزار روپے نقد ہاتھ میں لے لیا جائے تو پھر جو چاہو خریدو۔ میرے محترم دوستو! تیس سال کا فرق ہے اس تیس سال کے فرق میں ایک بیٹے نے باپ کی بات مانی جبکہ دوسرے نے نہیں مانی۔ تو ایک نے جلیبی لے لی اور کھا کر منہ میٹھا کر لیا اور دوسرے نے انگوٹھی لے لی تو وقت موجودہ میں وہ جلیبی والا بیٹا اسے کوس رہا اور وہ اسے برداشت کر رہا لیکن جب اوپر کی سطح پر یہ دونوں پہنچے تو جس نے انگوٹھی لی تھی وہ تو بڑے عیش آرام میں ہے اور جس نے جلیبی لی تھی وہ کنگال ہے اور سر پہ ہاتھ رکھ کر یوں کہتا ہے لے کاش۔ میں اس وقت اپنے باپ کی مان لینا اور اتنا پریشان نہ ہوتا۔

میرے دوستو! اب اس سے آگے چلو۔ ایک تو ہم یہاں بیٹھے ہیں۔ ہماری اولاد ہے۔ ایک تو ہماری شان ہے اور ایک اللہ رب العزت کی شان ہم اتنے چھوٹے کہ چھوٹے ہونے کی کوئی حد نہیں ہے اور اللہ اتنے بڑے اتنے بڑے

کہ بڑے ہونے کی کوئی حد نہیں اب اتنا بڑا اللہ میں نبیوں کے ذریعہ ہمارے اعمال کی قیمت بتلا رہا ہے اور چیزوں کے لیے قیمت ہونا بتا رہا ہے۔ اگر اللہ کی اس بات کو جو نبیوں کے ذریعہ ہم تک پہنچی مان لیں تو بیڑہ پار ہے اور جس نے نہیں مانی اس کا بیڑہ غرق ہے۔ ایک طرف ایک لاکھ روپے کا گاہک آگیا اور دوسری طرف عصر کی نماز کا وقت ہو گیا اب جو آدمی اپنی سطح سے چلے گا تو وہ یہ سوچے گا کہ گاہک میں لگوں گا تو لاکھ ملے گا نماز میں لگوں گا تو پانچ بھی نہیں ملیں گے۔ لیکن اللہ کے بھیجے ہوئے نبی کیا بتا رہے ہیں اللہ کے نبی رسول اللہ صلی اللہ علیہ وآلہ وسلم یہ فرماتے ہیں کہ پوری دنیا کی قیمت اللہ کے نزدیک اگر ٹھہر کے پرکے برابر ہوتی تو کافر کو ایک گھونٹ پانی کا نہ دیتے لاکھ کی کیا حیثیت ہے

اور عصر کی نماز کے بارے میں ارشاد فرماتے

نماز عصر چھوڑنے پر وعید

ہیں رسول اللہ صلی اللہ علیہ وسلم کہ جس آدمی کی عصر کی نماز چھوٹ گئی تو گویا اس کے گھر بار والے اور سارا کاروبار تباہ ہو گیا کائنات و تراہلہ و ممالہ یہ اونچی سمجھ کا دنیا دار اور کم سمجھ انسان جلیبی والے بیٹے جیسا انسان یوں سمجھتا ہے کہ عصر کی نماز چھوڑ دی لاکھ دو سو پیسے لیا اب گھر آکر دیکھتا ہے۔ میوی بھی زندہ ہے بچوں کو دیکھتا ہے وہ بھی زندہ اور گھر بھی سلامت ہے اب اس نے حضور پاک صلی اللہ علیہ وسلم کی بات کو احتزانا اس لیے مان لیا کہ احتزم چونکہ اس کے دل میں ہے لیکن اس کا دل اسے نہیں قبول کر رہا جہاں حکم آتا ہے اللہ کے حکموں اور چیزوں کا وہاں چیزوں کو لے لینا ہے۔ اور نہ کموں کو چھوڑ دیتا ہے اور جہاں پر احکامات اور محالات کا مقابلہ آجائے

دہاں پر حالات سے متاثر ہو کر احکامات کو چھوڑ دیتا ہے۔ احکامات سے متاثر ہو کر حالات کو برداشت نہیں کرتا لیکن اسے معلوم کب ہوگا اسے موت پر معلوم ہوگا کہ جب دونوں مر گئے لاکھ لینے والا اور نماز پڑھنے والا۔ دونوں قبر میں چلے گئے ادھر سے قبر کا عذاب آیا لیکن دوسری طرف سے نماز آئی نماز نے اسے روک دیا اس نماز پر پانچ روپے اس وقت تو نہیں ملے لیکن جیسا تک مصیبت جو قبر میں اس پر آ رہی تھی اس نماز کی وجہ سے رک گئی اور وہ دوسرا آدمی جس نے نماز چھوڑ دی اور لاکھ لے لیے اور یہ سمجھ رہا ہے کہ میری بیوی محفوظ میرا مال اور کیپٹیل بھی محفوظ اب قبر کا عذاب آیا نماز تو تھی نہیں جو اس عذاب کو روکتی، عذاب نے اس کو پکڑ لیا۔ اب اس کی سمجھ میں آیا کہ اگر لاکھ کو چھوڑ کر نماز کو لے لیتا تو آج اس پریشانی سے بچ جاتا ارے دیکھنے کے اندر دکھائی دیتا ہے کہ مر گیا قبر کے اندر چلا گیا۔ بالکل مٹی ہو گیا اب کیا ہوگا۔ ارے اب وہ ہوگا جو اللہ کے نبی صلی اللہ علیہ وسلم نے بتایا۔ انسان سمجھتا ہے کہ جب مر گئے تو دوبارہ کیسے زندہ ہوں گے، میرے محترم دوستو! دوبارہ زندہ کرنے والا اللہ ہوگا۔ جس نے تجھے آج زندہ کیا ہے بے شک تجھے دکھائی دیتا ہے کہ ذرہ ذرہ ہو گئے۔

لیکن اس وقت تجھے جو سوا پانچ فنٹ کا بدن دکھائی دیتا ہے یہ بھی تو اللہ نے ذرات سے بنایا ہے یہ جب مال کے پیٹ سے نکلا تو سوا بالشت کا تھا اور مال کے پیٹ میں چند انگل کا تھا۔ اس چند انگل کے بدن کو اللہ نے تین اندھیروں میں بنایا۔ يَخْلُقُكُمْ فِي بُطُونِ اُمَّهَاتِكُمْ خَلْقًا مِّنْ بَعْدِ خَلْقٍ فِي ظُلُمَاتٍ ثَلَاثٍ۔ اللہ تعالیٰ تمہیں ماؤں کے پیٹوں میں تین تین اندھیروں

میں تزکیہ میں بدل بدل کر بنانا ہے چند انگل کا بیج لیکن اس میں آنکھ ناک کان ہنسلی پسی پیچہ اور دانت ایک بھی نہیں اللہ کی شان ہے۔ کیونکہ اگر وہاں پر دانت بھی بنائے جاتے تو دنیا میں آنے کے بعد ماں کی چھاتی سے دودھ کے ساتھ خون بھی پینا پڑتا اللہ نے وہاں دانت نہیں بنائے۔

ہمارے اعضا اور خدائی قدرت اور یہاں جو دانت بنائے اللہ کی پوری قدرت اور پورا قابو ہے۔

ہمارے دانتوں پر سر کے بال اور ناخن بڑھتے چلے جاتے ہیں اور آپ اس کو کاٹتے چلے جاتے ہیں لیکن اس طریقے پر اگر دانت بھی بڑھنے لگیں تو کتنی تکلیف ہو۔ اوپر والے دانت نیچے والوں سے ٹکراتے اور آپ کو ڈاکٹر کے پاس دانت گھسوا کے لیے جانا پڑتا یا گھر کے اندر دانت گھسنے کی مشین رکھنی پڑتی بہت بڑی مصیبت ہم پر اور تم پر یہ ہوتی۔ اللہ کا بہت بڑا کرم کہ دانتوں کے بڑھنے کی ایک حد رکھی ہے۔ اس سے آگے نہیں بڑھتے۔ زبان کی بھی ایک حد ہے اس سے آگے نہیں بڑھتی کیونکہ زبان اگر بڑھتی تو سینے پر ٹکنتی، ماعتوں پر اور پاؤں پر اور زمین پر گرتی تو مٹی اس کے اوپر لگتی تو بولنا مشکل اور کھانا مشکل۔ زبان کو بڑھنے نہیں دیا۔ اسی طرح پلک کے بالوں کو اللہ نے بڑھنے نہیں دیا۔ اتنے کے اتنے۔ اگر پلک کے بال نہ ہوں تو کچرا اندر چلا جائے اور اگر بڑھنے لگیں تو نظر آنا مشکل ہو جائے۔ اللہ نے ایسا انتظام کر دیا کہ میرے بندہ کی آنکھ میں کچرا بھی نہ جائے اور اس کی آنکھ بھی بند نہ ہو جائے۔ تو میرے محترم دوستو! ہمارے دنیا میں آنے کے بعد ہمارے بدن کے ایک ایک حصہ پر اللہ کا قابو ہے اللہ کی قدرت ہے جیسے ماں کے پیٹ میں تو یہ بات بہت

جلدی انسان کی سمجھ میں آجاتی ہے کہ واقعی مرد و عورت نہیں بناتے اس بچہ کو بلکہ اللہ ہی بنا تا ہے لیکن اس سے آگے ایک منزل ہے وہ یہ کہ جیسے ہم بنتے ہیں اللہ کے محتاج ہیں اسی طرح ہم پلنے میں بھی اللہ کے محتاج ہیں جیسے اکیلے اللہ نے ہم کو بنایا ایسے ہی اکیلے اللہ ہم کو پالتے ہیں۔ ہم دکان کھیت اور پیسوں سے نہیں پلتے۔ ہم کو اللہ پالتا ہے۔ یہ یقین دلوں کے اندر جب اترتا ہے تو پھر آدمی کی زندگی میں دین آتا ہے دیکھیں میں آپ کو بتاؤں کہ عالم ارواح کے اندر سارے انسانوں کی روحوں کو اللہ نے جمع کیا اور پوچھا کیا میں تمہارا رب نہیں ہوں؟ تو سب نے کہا اے اللہ بے شک تو ہمارا رب ہے۔ ابو جہل فارون فرعون کی روحوں نے بھی یہ کہا کیونکہ وہاں امتنان کی کوئی چیز نہیں تھی ملک و مال روپیہ پیسہ وہاں نہیں تھا۔ وہاں صرف اللہ تھا وہاں پر سارے انسانوں کی روحوں کا اتفاق تھا کہ پالنے والے اللہ ہیں قیامت کا دن جب آئے گا تو وہاں پر انسان یہ کہے گا۔ اور کٹر کٹر سے کافر بھی ربنا ابصرونا وَ سَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ، سورۃ سجدہ پڑھا اے ہمارے پروردگار ہمارا آنکھیں کھل گئیں۔ ہمارے کان کھل گئے ہمیں یقین آگیا۔ ہم کو دنیا کے اندر واپس کر اب ہم اچھے عمل کر کے آئیں گے۔ ہماری سمجھ کے اندر بات آگئی کہ یہ ساری چیزیں بے کار ہو گئیں مرنے کے بعد اور اعمال ہی کارآمد ہیں لیکن وہ اعمال ہم نے نہیں کئے اے اللہ تو ہم کو دنیا میں واپس کر۔ تو وہاں پر بھی ہر ایک آدمی چاہے کافر اور مشرک ہی کیوں نہ ہو وہ اللہ کو رب کہے گا تو آئندہ زمانہ کا راستہ بالکل صاف ہے کہ سب اللہ کو رب کہیں گے بغیر کسی اختلاف کے اور پچھلے عالم ارواح میں

سب نے اللہ کو رب کہا بغیر کسی اختلاف کے تو پچھلی لائن بھی صاف اور اگلی لائن بھی صاف۔ دونوں لائنیں بالکل کلیئر ہیں اب جو بیچ کی لائن ہے دینا اس کے اندر بھی سمجھ کہہ دیں کہ اللہ ہمارا رب ہے اور صرف زبان سے نہیں بلکہ دل کے اندر کی یہ آواز بن جائے تو پچھلی لائن سے پچھلی لائن مل گئی اور اگلی سے اگلی لائن مل گئی اور یہ ہو گیا صراطِ مستقیم بالکل سیدھا راستہ جو اللہ کی رضا تک پہنچانے والا جو جنت کے اندر پہنچانے والا جو قرہ کے اندر خدا کی رحمتوں کو برسونے والا اور وہ سیدھا راستہ کیا ہے الحمد للہ رب العلمین سبحان ربی الاعلیٰ پالنے والا ایک اللہ ہے اس کا یقین آدمی کے دل کے اندر اتر جائے

دیکھئے ایک دوسرے طریقے سے

بغیر کاروبار اور کھیتی کے پرورش آپ کو سمجھاتا ہوں۔ ماں کے پیٹ

کے اندر بغیر دکان اور کھیتی کے اللہ نے پالا۔ جنت کے اندر بغیر دکان کھیتی کے اللہ تعالیٰ پالے گا۔ اچھا اس دنیا کے اندر ہاتھیوں کو اور چیونٹیوں کو بلکہ وکیل مچھلی کو بھی جو ہپاڑوں کے برابر ہوتی ہے اور سینکڑوں انسانوں کے برابر کھاتی ہے لیکن اس کا کوئی کاروبار نہیں ہوتا۔ اس کو بھی اللہ تعالیٰ پالتے ہیں۔ سیدھی بات ہے کہ جب ان سب کو اللہ بغیر کاروبار کے پالتے ہیں تو یہ ذرا تھوڑا سا دماغ پر بوجھ ڈالیں کہ کیا یہ چھوٹا سا دو بالشت کا پیٹ اس کی پرورش کے لیے اللہ تعالیٰ ہمارے کاروبار کا محتاج ہو گیا۔ ہرگز نہیں۔ کاروبار کی ترکیب اللہ ہی نے ہمارے سامنے ڈالی۔ قرآن پاک میں اللہ تعالیٰ نے کہہ دیا التَّاجِرُ الصَّدَّاقُ الْأَمِينُ وَمَعَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ رَحِمَتِ رَبِّكَ تَبَارَكَ

کرنے والا سچا نبی صلی اللہ علیہ وسلم اور صالحین کے ساتھ ہو گا تو تجارت قرآن و حدیث میں موجود ہے تو سوچنے کی بات یہ ہے کہ جب مال کے پیٹ اور جنت میں کاروبار کی ترکیب نہیں ہے اسی طرح انسانوں کے علاوہ جانوروں کے لیے کاروبار کی ترکیب نہیں ہے تو انسان کے دو بالشت کے پیٹ کے لیے اللہ نے کاروبار کی ترکیب کیوں رکھی۔ اتنی بات تو آپ کو مانتی پڑے گی کہ حاجت کی وجہ سے نہیں رکھی اللہ پاک جب اتنی بڑی مچھلی کو بغیر کاروبار کے پال سکا تو دو بالشت کے پیٹ کو بھی پال سکتا ہے۔ لیکن کاروبار اس نے ہمارے سامنے امتحان کے لیے ڈالا ہے کہ کون آدمی کاروبار کے اپنی پرورش کو اللہ کے ہاتھ میں سمجھتا ہے اور کون پرورش کو کاروبار میں سمجھتا ہے۔ جو اپنی پرورش کو اللہ کے ہاتھ میں سمجھے گا وہ اتنا کرے گا جتنی اجازت ملے گی اور ایسے کرے گا جیسے اجازت ملے گی۔ وہ آزادی کے ساتھ کاروبار میں نہیں لگے گا اس لیے کہ وہ کہے گا کہ میں کاروبار میں پلنے کے لیے نہیں لگا بلکہ پالنے والے کو راضی کرنے کے لیے بیٹھا ہوں تو پھر اس میں اگر تبوک کے موقع پر اللہ کے راستہ میں نکلنے کے لیے آئیں اترائیں **انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ** جگے ہو یا بھاری ہر حالت میں نکلو۔

غزوہ تبوک میں نکلنے کا حکم اور نہ نکلنے پر وعید | اب کاروبار کا
سیزن تو کاروبار کے سیزن میں جب نکلنے کا حکم ہوا تو جیسے ہم لوگوں پر بوجھ بنتا ہے کہ ایک طرف تو کاروبار کا سیزن دوسری طرف نکلنے کا حکم۔ تو صحابہ کرام بھی

انسان نفعے ان پر بھی بوجھ پڑا۔ ان پر جب بوجھ پڑا تو آیات نازل ہوئیں۔

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ تَفَسَّرُوا

دلی قولہ تدبیر اسے ایمان والو تمہیں کیا ہو گیا؟ جب تمہیں کہا جاتا ہے کہ اللہ کے راستے میں نکلو تو تم زمین پر بوجھل ہو کر بلیٹھ جاتے ہو۔ کیا تم دنیا پر راضی ہو گئے آخرت کو چھوڑ کر دنیا کی زندگی آخرت کے مقابلے میں کوئی سچیت نہیں رکھتی۔ **الَّتِي لَا تَنْفِرُوا يَعْتَذِرُ بَكُمْ عَذَابُ السَّيْمَاءِ وَيَسْتَبَدِّلُ قَوْمًا غَيْرَكُمْ وَلَا تَتَضَوُّوهُ سَتِيًّا** اگر تم نہ نکلے تو اللہ تعالیٰ تم کو دردناک عذاب دے گا اور اللہ تعالیٰ تمہارا جگہ دوسری قوم کو بدل کر لے آئے گا اور تم اللہ کا کچھ نہیں بگاڑ سکو گے۔ جب یہ آیتیں اتریں تو صحابہ کرام نے اپنے کاروبار کے سیزن کو چھوڑا اور اللہ کے راستے میں نکل گئے اس لیے کہ ان کے ذہن میں تھا کہ پالنے والے ہیں اللہ اس لیے جب اس کا حکم ملے گا لگنے کا تو کاروبار میں ہم لگ جائیں گے۔ جس کی نماز کے متعلق اللہ تعالیٰ فرماتے ہیں **وَذَرُوا الْبَيْعَ** کہ کاروبار چھوڑ دو۔ چھوڑ دیا نماز کی طرف چل بیٹے اور جب نماز پڑھ لی تو **فَمَا تَنْتَشِرُوا فِي الْأَرْضِ** زمین میں پھیل جاؤ اور اللہ کی روزی تلاش کرو۔ لیکن اس روزی کو تلاش کرنے کے لیے اللہ نے ایک اور شرط لگا دی۔ وہ کیا واڈ **كُفِّرُوا** اللہ کشتیرا **عَلَّكُمْ تَفْلِحُونَ** دیکھنا اللہ کو بہت یاد کرنا۔ کامیابی تو ملے گی تم کو لیکن کب ملے گی جب اللہ کو بہت یاد کرو گے۔ بہت یاد کرنے کا کیا مطلب یعنی اللہ پاک کے حکموں کا کاروبار میں بہت زیادہ خیال رکھے ایسا نہ ہو کہ نماز پڑھنے کے بعد سیدھا یہاں سے گیا اور وہاں جا کر حرام طریقے سے کاروبار چلانا شروع کیا تو اس کاروبار کے اندر وہ

آدمی کامیاب نہیں ہوگا آپ کہو گے کہ مولوی صاحب ہم تو اللہ کے حکموں کو توڑ
کہ بھی کاروبار کے اندر کامیاب ہو گئے اس لیے کہ بہتر مال اس طریقے سے ملنے لگا یہ
بڑا مغالطہ لگتا ہے انسان کو۔

باوجود نافرمانیوں کے اگر اللہ تعالیٰ ساز و سامان دے تو آدمی بول سکتا ہے
کہ اللہ نے بڑی برکت دے دی۔ ایسا نہیں ہوگا باوجود نافرمانیوں کے ساز و سامان کا
مناوہ برکت نہیں۔ یاد رکھنا چاہیے ساز و سامان کا زیادہ ہونا برکت نہیں ہے نافرمانیوں
کے ساتھ برکت ہونہیں سکتی ورنہ قارون کے پاس تم برکت ہی برکت کہو۔ فرمانبرداری
کے ساتھ برکت ہوتی ہے۔ فرمانبردار کو اگر اللہ تعالیٰ ساز و سامان دے تو وہ سلیمانی اور
داؤدی لائن چلے گی۔ اور نافرمان کو اگر اللہ تعالیٰ ساز و سامان دے تو وہ فرعون لائن
چلے گی۔ خوب یاد رکھنا فرزند ار پر اگر کوئی تکلیف آجائے تو وہ ہماری لائن کی تکلیف
ہے اور نافرمان پر اگر کوئی تکلیف آجائے تو وہ قارون لائن کی ہوگی۔ میاں تکلیف
تو یونس علیہ السلام پر مچھلی کے پیٹ میں بھی آئی اور تکلیف قارون کو زمین میں ڈھنسنے
سے بھی ہوئی۔ لیکن دونوں میں بہت فرق ہے۔

بہت سے لوگ ہمیں کہتے ہیں۔ تبلیغ میں نہیں لگا
اچھے آدمیوں پر پریشانیاں

مخانا فرمان تھا پھر بھی میں پریشان تھا اور
تبلیغ میں لگ گیا پھر بھی پریشان ہوں بہت سے خطوط ایسے ہمیں آتے ہیں۔ اسی
طرح کی بات قوم بنی اسرائیل نے موسیٰ سے بھی کہی تھی، اُوذِیْنَا مِیْنَ قَبْلِ اَنْ
تَاْتِنَا وَ مِیْنَ بَعْدِ مَا جِئْتَنَا کہ ابھی آپ تشریف نہیں لائے تھے ہم نافرمان
تھے فرعون ہم کو ستانا تھا اور آپ بھی تشریف لے آئے ہیں اور ہم فرمانبردار

ہو گئے ہیں۔ پھر بھی فرعون ہم کو مٹاتا ہے۔ ہماری تکلیفوں میں کوئی فرق نہیں ہے میرے محترم دوستوں! در کھو آخرت کا معاملہ تو یہ ہے کہ جو آدمی نیک ہوگا اسے راحت ملے گی اور جو آدمی برا ہوگا اسے تکلیف ملے گی۔ یہ طے شدہ بات ہے لیکن دنیا دارانہ امتحان ہے اور آخرت دارالجزاء و ہاں یہ ہوگا کہ بھلے آدمی کو نعمتیں ملیں گی اور برے آدمی پر تکلیفیں آئیں گی۔ اس کا الٹ نہیں ہوگا کہ ایک آدمی مہلّا ہے اسے تکلیف ہو وہاں جا کر سرگزیہ نہیں ہوگا اور ایسا بھی نہیں ہوگا کہ ایک آدمی بُرا ہے اسے نعمتیں ملیں وہاں جا کا اللہ کے نزدیک جو مہلّا ہے اس کو وہاں پر نعمتیں اور اللہ نے جس کو برا قرار دے دیا اس کو وہاں پر تکلیفیں لیکن دنیا کے اندر اس کا الٹ بھی ہوگا کیونکہ دنیا امتحان کی جگہ ہے۔

اور یہاں پر اللہ نے امتحان کی دو صورتیں
 دنیا اور حشر میں امتحان کی صورتیں ارکھی ہیں قبر میں تین صورتیں :-

مَنْ رَبَّلَ، مَا دَبَّكَ، مَنْ نَبَّكَ اور حشر میں پانچ صورتیں ہیں :-
 عمر کہاں گزاری؟ جوانی کہاں لگائی؟ مال کہاں سے کمایا اور کہاں پر خرچ کیا اور جو جانتا تھا اس پر کتنا عمل کیا اور دنیا میں دو باتوں کا امتحان ہوگا کبھی تکلیفیں ڈال کر خدا امتحان لے گا اور کبھی راحتیں ڈال کر خدا امتحان لے گا۔ تکلیفوں میں اگر صبر کیا تو پاس ہو گیا اور اگر مایوس ہو گیا تو فیل ہو گیا۔ راحتوں کے اندر اگر شکر کیا اور نعمتوں کو اللہ پاک نے بڑھا دیا تو پاس ہو گیا اور نعمتوں میں اگر فخر کیا تو فیل ہو گیا۔ دنیا کے اندر بعض مرتبہ نافرمان پر تکلیف آتی ہے اور بعض مرتبہ راحت آتی ہے لیکن نوعیت مختلف ہوتی ہے۔

غور سے سمجھ لو اگر آدمی دنیا کے اندر کوئی گناہ کا کام کرتا ہے تو اللہ تعالیٰ فوری پکڑ نہیں فرماتے۔ گناہ کرنے والے کو اللہ تعالیٰ ڈھیل دیتے ہیں۔ دیکھو اللہ تعالیٰ کے ہاں ظلم تو بالکل نہیں لیکن ڈھیل بہت ہے۔ جہنم اور قبر کی جتنی بھی تکلیفیں انسان پر آتی ہیں یہ اللہ کا ظلم نہیں ہے بلکہ انسان کے کرتوت ہیں تو اللہ کے ہاں ڈھیل بہت ہے کہ جب آدمی گناہ کرتا ہے تو اللہ تعالیٰ ڈھیل دیتے ہیں لیکن ڈھیل دینے کا یہ مطلب نہیں ہے کہ وہ پھر پکڑ نہیں کریں گے۔ پکڑ کی اللہ تعالیٰ تاریخ مقرر کر دیتے ہیں اور انسان کو ڈھیل دیتے رہتے ہیں۔ نوح علیہ السلام کی قوم کو ۹۵۰ سال تک ڈھیل دی۔ فرعون و قارون کو ڈھیل دی۔ اس ڈھیل کے زمانہ میں اگر آدمی کو لے تو بے اور پکڑ کی تاریخ اچھائے تو پھر اذا جاء اجلہم لا یتاخرون ساعة ولا یستقدمون تو پھر اللہ تعالیٰ پکڑ کر چھوڑتے نہیں ہیں۔

لیکن اگر گناہ پر اللہ تعالیٰ فوری پکڑ کریں تو گناہ پر پکڑ فوری نہیں ہے | کوئی آدمی زندہ نہیں رہ سکتا۔ وئویواخذ

اللہ الناس بظہم ما ترک علی ظہرہا من دابۃ و لکن یؤخرہما فی اجلٍ مُّسمًیٰ تو پھر زمین پر چلنے والا کوئی آدمی نہیں ملے گا اگر ایک آدمی نے زنا کیا تو فوراً فرشتے نے آکر دو ڈنڈے مار دیئے تو وہ فوراً وہیں مرجائے گا۔ اس لیے غلط کام کرنے والے کو تو اللہ دیتے ہیں ڈھیل اور صحیح کام کرنے والے پر اللہ ڈالتے ہیں آزمائش صحابہ کرام پر ڈال دیا امتحان اور مشرکین مکہ کو دے دی ڈھیل۔ مشرکین مکہ یہ کہتے تھے کہ ہمارے تو ۳۶۰ اور ہمارا ایک یعنی ہماری کاؤنٹیٹی زیادہ اور تمہاری کاؤنٹیٹی کم۔ صحابہ کرام نے

انہیں سمجھایا کہ کاؤ نیٹی اس وقت دیکھی جاتی جب کو الٹی ایک ہو۔ یہاں کو الٹی بدلی ہوئی ہے۔ تمہارے ۳۶۰ اس قدر بودے کہ سب مل کر ایک مکھی بھی نہیں بنا سکتے اور اگر ان سے کچھ لے کر بھاگ جائے تو چھڑا نہیں سکتے لیکن ہمارا ایک اللہ اور وہ اتنا طاقت والا ہے کہ اسی ایک نے آسمان زمین چاند ستارے سورج سب کچھ بنا یا۔ پھر جو انہوں نے خدا کی تعریف بیان کی تو بہت ہی زیادہ بیان کر ڈالی۔ اس لیے میرے معزز دوستوں چونکہ رسول اللہ کے بعد کوئی نبی آنے والا

نہیں ہے اس لیے ہم پوری دنیا میں پھیل جائیں اور اللہ کی اس قدر بڑائی بیان کریں کہ وہ ہمارے اپنے دلوں میں اتر جائے اور دوسروں کے دلوں میں بھی اتر جائے آج اللہ کو بڑا جانا نہیں۔ اگر آدمی اللہ کو بڑا جانے تو نافرمانی نہیں کر سکتا۔ اگر ہو جائے بھول سے تو فوراً کھٹک پیدا ہو جائے گی اور آدمی اللہ سے توبہ کریگا۔ دیکھو ایک مثال سے سمجھنا ہوں

خدا کی طاقت کو نہ سمجھنے کی مثال | اگر چار سال کا بچہ محلہ میں شور مچاتا ہے

آپ نے اس سے کہا۔ دیکھ یہاں سے چلا جا ورنہ پولیس کمشنر کو بلاتا ہوں وہ پستول لائے گا۔ بچہ پھر بھی شور مچاتا ہے۔ اب پولیس کمشنر آگیا پستول لے کر تو یہ بچے اس کمشنر کی گود میں بیٹھ کر پستول سے کھیلے گا۔ کیونکہ جانتا نہیں لیکن اسی بچے کو اگر کہہ دو تیری ماں کو میں بلاتا ہوں وہیں سہم جاؤں گا کہ میری ماں کو مت بلاؤ میں جاتا ہوں۔ اور اگر اس کی ماں نے گھر سے نکل کر سو قدم کے فاصلے پر طمانچہ دکھا دیا تو وہیں کان پکڑ لے گا کہ اماں میری توبہ اب میں نہیں کروں گا۔ ذرا سوچو پولیس کمشنر کی طاقت زیادہ ہے ماں کی طاقت سے۔ اور پستول کی طاقت

زیادہ ہے چنانچہ سے۔ اب یہ پستول سے نہیں ڈرتا اور چنانچہ سے ڈرتا ہے۔ اس لیے کہ ماں اور چنانچہ کی طاقت کو جانتا ہے اور کشر پستول کی طاقت کو نہیں جانتا۔ اسی طرح عام انسان جو ہے وہ حکومت کی طاقت کو سمجھتا ہے اس کے باپ سے اگر یہ کہہ دیا جائے کہ میں پولیس کو بلاتا ہوں وہ پستول لے کر آئے گی تو یہ سہم جائے گا اس لیے کہ یہ پولیس اور حکومت کی طاقت کو جانتا ہے۔ اس لیے حکومت کے قانون کے خلاف کرتے ہوئے آدمی ڈرتا ہے حالانکہ جتنی طاقتیں ساری دنیا کی حکومتوں کے پاس ہیں اس کے لیے زیادہ طاقتیں حکم الٰہی کے پاس ہیں اتنی آدمی حکم الٰہی سے نہیں ڈرتا اس لیے کہ اللہ کے قانون کی بڑائی اس کے دل میں نہیں ہے جیسے وہ بچہ پستول کو نہیں جانتا اسی طرح اس کا باپ اللہ کو نہیں جانتا۔ اس دنیا میں انبیاء علیہم السلام اپنی دعوت میں اللہ کی عظمت اور بڑائی کو بیان کیا کرتے تھے۔ اس بنا پر یہ کام سہم کو کرنا ہے اگر زبان سے اللہ کا اچھا بول بولا تو یہ زبان کا بول بنے گا لیکن دل کے اندر اگر یہ بات اتر گئی تو یاد رکھو یہ ایمان بنے گا اور جب ایمان بنے گا تو ایمان پر اللہ کے جو وعدے آسمانوں پر ہیں وہ وعدے زمین پر آئیں گے۔ چنانچہ صحابہؓ نے ان سب کو ہی کہا اور وہ سارے کے سارے حیرت میں ہیں کیونکہ ان کا تو ہزاروں سالوں کا یہی عقیدہ اپنے بتوں کے بارے میں تھا۔ انہیں تو بہت تعجب ہو رہا تھا۔ اجعل الالہة الہا واحدا ان هذا کشف عجب ان لوگوں کو تم اپنے معبودوں سے چکے رہو اور ان کی بات بالکل نہ مانو کیونکہ سارے معبودوں کو چھوڑ کر ایک معبود کو انہوں نے لیا ہے لیکن صحابہؓ کا وہی جواب تھا۔ اس کے بعد کیا ہوا۔ ان مشرکین نے طعنے

دینے شروع کئے تم کہتے ہو ایک ہے بچانے والا دیکھو ہم نے تمہارے بلال کو مارا اور ہم نے سبتہ کو مارا اور ہم نے فلاں کو مارا وہ ایک اللہ تمہاری مدد کیوں نہیں کرتا۔ اب یہ بڑی حیرت کا مقام ہے ہر زمانے کے اندر کہ جو اللہ کے نافرمان ہیں وہ مار رہے ہیں اور جو فرمانبردار ہیں وہ مار کھا رہے ہیں۔ اچھا ساتھ ساتھ ایک بات بتا دوں مارنے والے جس بہادر قوم کے تھے مار کھانے والے بھی اسی بہادر قوم کے تھے۔

اور جب بہادر مسلمانوں کو بدلہ لینے کی اجازت نہ دینے میں حکمت کو بہادر مارے تو لا محالہ وہ بدلہ لینے پر مجبورا ہے تو صحابہ کرام کے دل میں یہ بات بار بار اٹھتی تھی کہ یہ ہم کو مار رہے ہیں ہم بھی ان کو ماریں۔ ان سے بدلہ لیں لیکن اللہ تعالیٰ کی طرف سے ان کو اجازت نہیں ملے بدلہ لینے کی۔ اَللّٰهُمَّ اِنِّیْ اَتُذِنُ فِیْلِہِمُ کَفُوْا اَبْدَیْکُمْ لایہ تم اپنا کام کرتے رہو اور ہاتھ کو روک دو۔ اس میں اللہ تعالیٰ کی بہت بڑی مصلحت، یہ تھی کہ جب وہ ماریں گے اور تم مار کھاؤ گے، تو تمہارا اندر وہ مایہ تیار ہوگی جس مایہ کے ہونے پر خدا کی مدد نازل ہوگی اور وہ مایہ صبر ہے ایمان کی طاقت تقویٰ ہے۔ یہ اندرونی طاقت آپ کے اندر پیدا ہوگی اور دیکھو ان لوگوں کو بڑا تعجب ہوتا تھا جو یہ کہتے تھے اِنَّ هٰذِ الشَّیْءَ عَجَابٌ کہ یہ لوگ مار کھا رہے ہیں پھر بھی کہہ رہے ہیں ”اللہم“ اور یہ اور اللہ کو اتنی پسند آئی کہ ایک طرف حضرت بلال کو اتنا مارا کہ بے ہوش ہو گئے، مارنے والے اس انتظار میں تھے کہ ہوش میں آنے کے بعد ہمارے پیڑ پکڑے گا اور اللہ کو چھوڑ

دے گا۔ لیکن جب حضرت بلالؓ کو ہوش آیا تو وہ... زبان سے کیا کہتے تھے۔
 احد۔ احد ایک ہی ایک ہے۔ انہیں تو یہ ادارہ تعجب میں ڈال رہی ہے اور اللہ کو
 یہ ادارہ اس قدر پسند آ رہی ہے کہ یہ لوگ مصیبتوں کے اندر اللہ ہی کو پکار رہے ہیں
 میرے محترم دوستو! تکلیف کی حالت میں بھی اللہ کی بڑائی کو بیان کیا جائے۔
 اور راحت کی حالت میں بھی اللہ کی بڑائی کو بیان کیا جائے۔ چاروں طرف دعوت
 کی فضاؤں میں اللہ کی بڑائی کو بیان کیا جائے اگر وہ اپنی مادی طاقت سے دنیا کو
 لگا رہے ہیں تم اپنی اللہ کی طاقت سے پوری دنیا کو لگا دو اور ساری مادی طاقتیں کو ہی
 کا جلا ہیں۔ اللہ کی طاقت کے مقابلے میں پورے عالم میں وریک فنکٹر
 کی ایک فضا گونج رہی ہو اور ہر جگہ اللہ کی بڑائی بولی جا رہی ہو فلاں موقع پر پنہاری
 مدد نہیں کی۔ وہ طعنے بھی ہم کھاتے چلے جائیں اور اللہ کی بڑائی بھی بیان کرتے چلے
 جائیں۔ حضرت بلالؓ مار کھاتے ہوئے بھی اللہ کی بڑائی کو بیان کرتے چلے جا رہے
 ہیں اور حضرت سمیہؓ جان دے رہی ہیں اور جان دیتے ہوئے اپنے عمل سے
 یہ ثابت کر رہی ہیں کہ میں جان دے سکتی ہوں لیکن ایمان نہیں دے سکتی۔

میرے محترم دوستو! جب اس طریقے سے اللہ کی بڑائی کو نامہوار ماحول
 میں بولتے رہے تو دلوں کے اندر بڑائی اُبھائے گی اور جب دلوں کے اندر بڑائی اُبھائے
 گی تو اس کا نام ہے ایمان کی طاقت تو پھر اللہ تعالیٰ آنکھوں سے بھی بڑائی دکھانا ہے
 اللہ نے بدر کے اندر لے جا کر آنکھوں سے مدد کو دکھا دیا۔ فرشتوں کو اترتے ہوئے
 دیکھا اور فرشتوں کے ذریعے اللہ نے مدد فرمائی کیونکہ ان کے اندر کی وہ مایہ تیار
 ہو چکی تھی۔

اس لیے میری بات کو یاد رکھنا
اللہ گناہ کرنے والے کو ڈھیل دیتے ہیں | اللہ تعالیٰ گناہ کرنے والے کو

دیتے ہیں ڈھیل اور پکڑ کی ایک تاریخ مقرر کر دیتے ہیں۔ جب کوئی غلط کام کرے، جب کوئی کسی کی زمین دباوے جب کوئی کسی پر ظلم کرے اور فوری اگر اللہ کو پکڑ ہو تو آدمی دھوکہ میں نہ پڑے۔ نہ معلوم پکڑ کی کون سی تاریخ مقرر ہے۔ جب وہ اچھے تو آدمی بچ نہیں سکے گا ہاں ایک میں امید کی چیز بناتا ہوں کہ کتنے ہی غلط کام ہوئے ہوں لیکن پکڑ کی تاریخ سے پہلے آدمی نے اگر کر لی تو بہ تو یقین ماننا اگر پکڑ کی تاریخ بھی آگئی تو اللہ تعالیٰ انہیں پکڑے گا۔ یہ ڈھیل دے ہی رہا ہے اللہ تعالیٰ تاکہ آدمی رجوع کرے۔ آج خدا کہہ رہا ہے پلٹہ کھا جا اور جب آدمی پلٹہ کھا جاتا ہے اور توبہ کرتا ہے جب اللہ کے روٹھے بندے اللہ کی طرف رجوع کرتے ہیں تو اللہ تعالیٰ اتنے خوش ہوتے ہیں کہ جس کی کوئی حد نہیں ہے۔ رسول اللہ صلی اللہ علیہ وسلم ایسا منظر کھینچتے ہیں اس موقع پر میں یہ اس امید پر کہہ رہا ہوں کہ میں اور سارا کاسارا مجمع رجوع کریں اللہ کی طرف اور غلط کام ہم سے آج تک جتنے ہوئے ہیں ان کی معافی مانگیں اور یہ طے کریں کہ آئندہ ایسی غلطی نہیں کریں گے، کہ جیسے کسی دیہاتی کا جنگل بیابان میں اونٹ گم ہو جائے اور سارا کھانے پینے کا سامان اسی اونٹ پر لدا ہوا تھا اونٹ گم ہو گیا تو اس نے سمجھا میری موت آگئی ڈھونڈنا نہیں ملا۔ اپنی جگہ پر آگیا اور مرنے کے لیے لیٹ گیا تھوڑی دیر میں آنکھ کھلی تو اونٹ مل گیا اور اس پر سارا ساز و سامان بھی تھا تو اس کو اتنی خوشی ہوئی کہ مارے خوشی کے وہ بات، الٹی کہہ رہا ہے کہ اے اللہ میں تیرا کتنا اچھا رب ہوں اور تو میرا کتنا اچھا بندہ ہے۔

میرے محترم دوستوار رسول اکرمؐ منظر کھینچتے ہیں دیہاتی کے خوش ہونے کا اور یہ بات فرما رہے ہیں کہ جو اللہ کا روٹھا بندہ اللہ کی طرف لوٹ جائے تو اللہ فرح اللہ اس دیہاتی سے بھی زیادہ خوش ہوتے ہیں جو دیہاتی اونٹ کے ملنے پر خوش ہوتا ہے۔

اور میں ایک بات سمجھا دوں کہ جو بندہ اللہ کی خوشی روٹھے بندوں سے ملنے پر اللہ کے روٹھے بندوں کو اللہ سے ملاؤ

تو وہ بندے اللہ کے کتنے محبوب بنیں گے ملکوں اور قوموں میں جا کر جنوبی امریکہ اور افریقہ میں جا کر پیدل سفر کر کے سردیاں اور گرمیاں برداشت کر کے کبھی کھیتوں پر اور کبھی دکانوں پر جا کے اور دوسروں کے برے بھلے سنتے ہیں اور اس کی خوشامدیں کر کے لاتے ہیں اور اس کا رخ اللہ کی طرف ہو گیا تو جب اللہ اس بندہ سے اتنے خوش ہوتے ہیں جو روٹھا بندہ اس کی طرف متوجہ ہو جائے تو اس سے اللہ کتنے خوش ہوں گے جو اللہ کے روٹھے بندوں کو اللہ سے جوڑتے ہیں اور اللہ سے توڑنے والوں کو اللہ سے جوڑتے ہیں تو ان کا مقام اللہ کے نزدیک کتنا اونچا ہو گا یہ معلوم ہو گا مرنے کے بعد اللہ تعالیٰ ہمیں محبت اور اخلاص کے ساتھ اس کام میں لگائے رکھے تو محترم دوستوں! بات غور سے سن لو غلط کام کرنے پر بھی اگر اللہ کی بکڑ نہ آئے تو کوئی تعجب کی بات نہیں ہے شروع میں اللہ نکالے ڈھیل دیتے ہیں۔ قرآن کے اندر ساری قوموں کے قصے بتائے گئے ہیں۔ لیکن وہ تو میں غفلت میں پڑی رہیں اور جب وقت آیا تو تباہ و برباد ہو گئیں۔ **الافتوم یونس** لیکن قوم یونس

مگر ایک قصہ اللہ تعالیٰ نے قوم یونس کا ایسا بھی بتایا کہ ڈھیل انہیں بھی دی گئی۔ یہ بھی بہت

قوم یونس کی توبہ کا قصہ

بڑے نافرمان تھے لیکن اس وقت موعود کے آنے سے پہلے (قصہ ان کا بہت لمبا ہے) ہم سب کو اس قصہ سے بہت امید ہے چاہے ہم کتنے ہی قصور وار ہوں لیکن اللہ تعالیٰ کی طرف اگر رجوع کریں تو لاا قوم یونس والے قصہ سے بڑی امید بندھ جاتی ہے دوسری قوموں کے قصے توبہ بتاتے ہیں کہ ڈھیل میں غفلت بڑھی اللہ کی پکڑ آئی اللہ کا عذاب آیا مگر یونس علیہ السلام کی قوم کے قصہ میں کہ یونس علیہ السلام نے انہیں بڑا سمجھا یا نہیں مانے پھر آپ نے انہیں خیر دی کہ اگر تم تین دن تک نہیں مانے تو خدا کا عذاب اچھائے گا۔ حضرت یونس علیہ السلام نے جب ہوا اور بجلی چمکتی ہوئی دیکھی تو سستی چھوڑ کر نکل گئے۔ ابھی خدا

کا عذاب اس قوم پر آیا نہیں تھا لیکن اس کے آثار ظاہر ہونے لگ گئے کیونکہ عذاب آنے کے بعد مہلتا نہیں اللہ نہیں اور ہمیں محفوظ رکھے۔ بڑا ہی ڈر لگتا ہے۔ یہ قوم جس پر خدا کا عذاب ابھی آیا نہیں تھا لیکن آثار ظاہر ہونے لگے تو یہ قوم سنبھل گئی انہوں نے سوچا جس طرح اور قوموں پر عذاب آیا اور وہ تباہ و برباد ہو گئیں تو اب ہماری تباہی و بربادی کا وقت آ گیا ہے لہذا ہم اللہ سے توبہ کرنے ہیں۔ توبہ کے لیے یونس علیہ السلام کو تلاش کیا گیا مگر چونکہ وہ خدا کے عذاب کی وجہ سے نکل چکے تھے۔ اس لیے سارے مرد اور عورتیں سب بچوں اور جانوروں کو لے کر باہر نکل گئے اور خوب گڑگڑا کر اور رو کر دعائیں مانگیں کہ اے اللہ تیرے نبی یونس علیہ السلام کو ہم نے نبی مانا اور تجھے ایک خدا مانا اور

جو خرابیاں ان کے اندر تھیں ان سے توبہ کی تو میرے محترم دوستوں ان پر عذاب ٹل گیا تو اس قوم یونس کے قصے سے اللہ کی رحمت کی امید بندھ جاتی ہے ورنہ تو ڈر لگا رہتا ہے کہ کہیں اپنے سے غلطی ہوئی اور خدا پکڑ نہیں رہے کہیں یہ ڈھیل میں نہ آ رہا ہو اور پھر جب پکڑیں گے تو بڑی مشکل آجائے گی۔ اس لیے ہم اپنے گھر والوں اور ملنے جلنے والوں کو بھی سمجھاتے رہتے ہیں کہ کہیں پکڑ نہ ہو جائے ہمیں غفلت میں نہیں رہنا چاہئے۔ ایک آدمی میرے پاس آیا اور کہنے لگا مولوسیٰ صاحب ایک آدمی کے قتل کا الزام میرے اوپر لگا اور ۲۰ سال جیل ہوئی حالانکہ جس وقت وہ آدمی قتل ہوا تھا اس وقت میں گاؤں میں مٹھا بھی نہیں اور دیکھو میرے کو جیل بھیج دیا گیا۔ تو میں نے اس کو کچھ نہیں کہا لیکن میں سمجھ گیا۔ اس وقت اگر چہ بے گناہ ہے لیکن اس سے پہلے جو مظالم کئے اور اللہ نے ڈھیل دی اور ڈھیل میں اگر غفلت میں پڑا رہا تو یہ پکڑ آئی۔ اس کو بھی میں کم سمجھتا ہوں اس لیے کہ اگر ایسی پکڑ آتی جس پر موت آتی اور اس کے بعد عذاب شروع ہو جاتا تو یہ بڑی سخت چیز ہوتی اس لیے کہ جب موت آگئی تو اس کے بعد آدمی کے پاس بچنے کا کوئی راستہ نہیں ہے مرنے سے پہلے پہلے آدمی کتنا ہی گناہ گار ہو تو بہ کر کے اپنے گناہوں سے معافی مانگ سکتا ہے۔ اور جب آدمی توبہ کر لیتا

اللہ کا معاف کرنا دنیا کی طرح نہیں ہے سے تو آنے والی بڑی سے بڑی بلا سے بچ جاتا ہے۔ اللہ تعالیٰ کی طرف سے نعمتوں کے دروازے کھل جاتے ہیں۔ اور آخرت میں آدمی بے داغ ہو جاتا ہے۔ ارے دنیا کے اندر اگر کوئی جرائم کرے تو جرائم اس کی فائل کے اندر رہتے ہیں اور اگر اس نے معافی مانگی تو معافی

نامہ بھی فائل کے اندر رکھ دیا۔ پچیس سال کے بعد جب جرائم کو نکالو گے تو سارے فائل کے اندر ہوں گے معافی نامہ بھی فائل کے اندر لیکن میرا اللہ ایسا رحیم و کریم ہے ایسا فضل و انعام والا ہے اور ایسی ایسی امیدیں ہم نے اس سے وابستہ کر رکھی ہیں کہ اگر سچی توبہ ہم نے کر لی تو: التَّائِبُ مِنَ الذَّنْبِ كَمَنْ لَا ذَنْبَ لَهُ کہ توبہ کرنے والا گناہ سے ایسا ہے جیسے اس نے گناہ کیا ہی نہیں۔ ہاتھ پاؤں بھول جائیں گے۔ قیامت کے دن اس کی گواہی دینے سے فرشتے اور زمین کے کھڑے بھول جائیں گے گواہی نہیں دیں گے۔ کسی قسم کی ذلت اور رسوائی اس گناہ پر نہیں ہوگی۔ جو گناہ آدمی نے توبہ کر کے معاف کر دیا۔

اور بھائی میں نے دیکھا کہ جماعتوں میں جب آدمی پھرتا ہے تو اسے اچھا مانا جاتا ہے اور وہاں پر توبہ کی توفیق بھی زیادہ ملتی ہے۔ میرے سامنے ایسی بے شمار مثالیں ہیں۔

ایک شرابی کبابی تھا۔ رات کو تہجد میں اٹھا تو بہ کے دود لچھپ قصے کہ اسے اللہ میں تیرا قصور وار بندہ ہوں۔

تیرے نیک بندوں کے ساتھ آیا ہوں۔ ایک میں ہی قصور وار ہوں۔ اصحاب کہف سارے اچھے تھے۔ ان کے ساتھ ایک کتا بھی تھا وہ کتا بھی اچھا بن گیا۔ یہ جماعت والے سارے اصحاب کہف ہیں اور میں کہتے جیسا ان کے ساتھ لگ گیا۔ اسے اللہ تو میری غلطیوں کو معاف کر دے۔ آئندہ کبھی نہیں کروں گا۔ وہ ایسا روتا تھا کہ صاحب میرا بھی دل نرم ہو گیا اور میں چپکے سے اس کے پیچھے بیٹھ گیا۔ اسے معلوم نہ تھا کہ رات کا اندھیرا تھا اور وہ اپنے مولیٰ کے سامنے گڑگڑا رہا

مخا۔ ہمیں لوگ اسے گشت میں سے لائے تھے لیکن بھائی جتنا آدمی اندھیرے میں سے آتا ہے تھوڑا سا اسے اشارہ مل جائے تو اس کی قدر کرتا ہے وہ بہت رویا اور میں بھی اس کے پیچھے رویا۔ میں نے کہا اسے اللہ کتنا بھی گنہ گار ہے پر ہے تیرا بندہ لیکن اس وقت تیرے دربار میں تو بہ کرتے ہوئے آیا ہے۔

رات کے ۳ بجے تھے اور اس وقت رات کے آخری حصہ میں اللہ تعالیٰ آسمان و نیبا میں نزول فرماتے ہیں (اپنی شان کے مناسب) اور اعلان ہوتا ہے کہ ہے کوئی مجھ سے مانگنے والا کہ میں اس کو دودل اور ہے کوئی تو بہ کرنے والا کہ میں اس کی تو بہ کو قبول کروں۔

ایک دوسرے کو میں نے سنا وہ طائف میں مکہ سے گیا تھا۔ وہ بھی بیچارہ نشی تھا۔ وہ یوں کہہ رہا تھا "اے اللہ یہ جتنے لوگ ہیں ان کو عمرے کا سہارا ان کو حج کا سہارا اور کسی کو ذکر کا سہارا کسی کو علم کا سہارا کسی کو تبلیغ کا سہارا کسی کو نماز کا سہارا اور اے اللہ میں ہی ایک بے سہارا ہوں۔ وہ بے چارہ اصل میں ڈھول باجر بجانے والا تھا جسے ہماری زبان میں میجرہ کہتے ہیں لیکن وہ مردوں جیسے کپڑے پہنے ہوئے تھے وہ یوں کہتا تھا کہ میرا ذکر کیا میرا عمرہ حج کیا یہ تو ان لوگوں کے ہیں جو آئے ہیں ان کے پاس سارے اعمال کے سہارے ہیں اور اے اللہ اک میں ہی بے سہارا ہوں اور تو بے سہاروں کا سہارا ہے۔ اے اللہ تو میرا سہارا بن جا اور میری غلٹیوں کو معاف کر دے اور یہ تو حدیث میں بھی آتا ہے۔ یَا عِمَادِ مَنْ لَا عِمَادَ لَهُ اے بے سہاروں کے سہارے تو ہمارا سہارا بن جا سارا جمع ذمہ میں بٹالے مرنے سے پہلے پہلے موقع ہے ہمارا

یہی اللہ کی طرف رجوع کرنے کا اور یہ جو دعوت کی فضا ہے اس فضا میں ایک تو آدمی خالی زبان سے کہتا ہے "یا اللہ میری توبہ" یہ توبہ کا بول ہے تو یہ نہیں ہے "تالا کھولنے کے لیے آدمی زبان سے کہے "کنجی" تو تالا نہیں کھلتا جب تک کہ کنجی لاکو اسے لگائے نہیں۔

جس توبہ سے گناہ معاف ہوتے ہیں اس معافی توبہ کے لیے چار باتیں ہیں چار باتیں ضروری ہیں ایک توبہ آدمی کو صحیح ندامت اور شرمندگی ہو کہ اسے اللہ میں تیرا قصور وار بندہ ہوں دوسرے یہ کہ جس وقت توبہ کر رہا ہے اس وقت گناہ میں ملوث نہ ہو قبیلہ یہ کہ آئندہ کے بارے میں یہ عزم کرے کہ میں گناہ نہیں کروں گا چوتھے یہ کہ جو گناہ ہو چکا ہو اس کی تلافی جتنی شریعت میں مطلوب ہو کرے۔ نمازیں رہ گئی ہوں تو پڑھے روزے رہ گئے ہوں تو رکھے دس سال ہوئے حج فرض ہوئے نہیں کیا تو اب کر لے زکوٰۃ پانچ سال سے نہیں دی تو اب دے دے الغرض حقوق العباد جتنے ہیں وہ ادا کرے۔

اگر اس طریقے سے توبہ کرے گا تو یاد رکھنا جیسے ماں کے پیٹ سے ابھی نکلا بالکل پاک صاف اور بھی گناہ اگر دوبارہ ہو جائیں تو معافی مانگ لے۔
میں جو بات کہہ رہا تھا وہ بیچ میں رہ جائے۔ بعض مرتبہ دنیا کے اندر اللہ تعالیٰ امتحان لیتے ہیں۔

افرمائیں گے کہ ساتھ مال و دولت برکت نہیں ہے
"افرمائیں گے باوجود اگر دنیا کا ساز و سامان ملے توبہ برکت نہیں ہے بلکہ"

ہے یعنی خدا کا قہر ہے بصورت مہر نپاشے بزہر میں ایک آدمی نے کہا کہ میری دکان میں بہت برکت ہے میں نے کہا کہ نافرمانی تو نہیں ہے اس نے کہا کہ نافرمانی کے بغیر دکان چل نہیں سکتی میں نے کہا کہ نافرمانیوں کے ساتھ تو برکت ہونیں سکتی اس نے کہا میری تو سہو رہی ہے میں نے کہا وہ کیا سہو رہی ہے اس نے کہا آمدنی بہت سہو رہی ہے میں نے کہا دیکھ آمدنی کا بہت ہونا برکت نہیں ہے آمدنی تو قارون کی بھی بہت تھی تو نافرمانیوں کے ساتھ آمدنی کا ہونا اس کی مثال ایسے ہے جیسے ایک آدمی جس کو فائزیریا کی بیماری ہو اس بیماری میں بدن پر دم آجاتا ہے بدن سوچ جاتا ہے اور سوچ کر موٹا ہو جاتا ہے اب یہ فائزیریا کی بیماری والا برکے کہ میں پہلوان ہو گیا ارے بھائی وہ کیسے اس نے کہا وہ دیکھو پہلوان کا بدن موٹا اور میل بھی موٹا دیکھو فرمانبردار حضرت سلیمان علیہ السلام کے پاس بھی مال و دولت بہت تھا اور قارون و فرعون کے پاس بھی مال و دولت بہت تھا۔

ارے بھائی قارون و فرعون کے پاس مال و دولت نافرمانیوں کے ساتھ تھا اور سلیمان علیہ السلام کے پاس فرمانبرداروں کے ساتھ تھا فرمانبردار کو اگر اللہ مال و دولت دے تو وہ ایسا ہے جیسا پہلوان اور اگر نافرمان کو اللہ مال و دولت دے تو وہ ایسا ہے جیسے فائزیریا کی بیماری والا اب سے آپ سمجھائیں گے کہ بھائی تیرا بدن سے درمیلا اور پہلوان کا بدن سے گھسیلا فرمانبردار سی کے ساتھ ملنے والی نعمتیں ایسی ہیں ایسے گھسیلا بدن اور نافرمانی کے ساتھ ملنے والا ساز و سامان ایسا ہے جیسا درمیلا بدن اس کے بالمقابل فرمانبردار پر بعض مرتبہ تکلیف آتی ہے اور نافرمان پر بھی بعض مرتبہ تکلیف آتی ہے نافرمان پر جو تکلیف آتی ہے وہ آتی ہے بطور عذاب کے۔

فرماں بردار و نافرمان پر تکلیف کا فرق | ہے اور فرماں بردار پر جو تکلیف آتی ہے وہ آتی ہے بطور ابتلا کے

قرآن پاک میں جہاں پر فرماں برداروں پر تکلیفوں کا ذکر ہے وہاں پر آپ دیکھو لفظ ابتلا یا اس کے قریب قریب ملے گا۔ حضرت ابراہیم علیہ السلام کے بارے میں **وَإِذْ ابْتَلَىٰ إِبْرَاهِيمَ رَبُّهُ** یہاں پر ابتلا کا لفظ استعمال کیا گیا ہے اسی طرح احد کے بارے میں **هَٰذَا لَكَ الْبَتْلَىٰ الْمُؤْمِنُونَ** اور خندق کے بارے میں **فَرِيضَتُكُمُ الْبَتْلَىٰ** تاکہ اللہ تمہیں ابتلا میں ڈالے اور عام مسلمانوں کے بارے میں **وَلَنَبْلُوَنَّكُمْ** اور ہم ضرور بعضو تم کو آزمائیں گے اس لیے نافرمانی کے ساتھ جو تکلیفیں آتی ہیں وہ ہوتا ہے عذاب **وَلَنذِيقَنَّهِنَّ مِنَ الْعَذَابِ** **الَّذِي دُونَ الْعَذَابِ الْأَكْبَرِ لَعَلَّهِنَّ يَرْجِعُونَ** مصلحت اللہ کی یہ ہوتی ہے کہ بڑا عذاب جو آنے والا ہے اس سے پہلے پہلے آدمی اللہ کی طرف رجوع کر لے۔ کیونکہ آج اللہ تجھے کہتا ہے کہ پلٹا کھا جا اگر تو نے پلٹا نہ کھایا تو مرنے کے بعد تو کہے گا کہ اللہ پلٹہ کھلا دے تو اللہ پلٹہ نہیں کھلائے گا۔ اس دنیا میں تھوڑی تھوڑی مصیبتیں ڈال کر اللہ تجھے کہتا ہے کہ واپس ہو جا غیر المغضوب علیہم والا راستہ چھوڑ دے اور ان نعمت علیہم والے راستہ پر آ جا اور ضلالتین والا راستہ چھوڑ دے اور صراط مستقیم والے راستہ پر آ جا فرماں بردار ہی کے ساتھ تکلیف کا انجام خدا کی رحمت ہے اور نافرمانی کے ساتھ تکلیفوں پر اگر تو برنگی تو پھر اس کا انجام تکلیفوں کا بڑھ جانا ہے۔ اور دونوں تکلیفوں میں آسمان و زمین کا فرق ہے۔ ایک آدمی نے غصہ کے اندر چھرا مارا اور پھر اس نے زہر میں ڈبو کر مارا

جس سے پورے جسم میں چھوڑے پھوڑے ہو گئے۔ زخم ہو گیا۔ اب یہ آدمی ڈاکٹر کے پاس گیا۔ ڈاکٹر نے کہا پورے بدن میں زہر چلا گیا ہے اس کے علاج پر دو ہزار روپے لگیں گے۔ پندرہ انجکشن لگاؤں کا اور چالیس دن تک کرومی دوا پینی پڑے گی۔ اور بد مزہ کھانا کھانا پڑے گا۔ اور یہ جتنے زہر کے چھوڑے ہیں ان سب کا آپریشن ہو گا اور تم یہیں رہو گے اور ٹھیک ہو جاؤ گے۔ اب یہ ڈاکٹر اس کا آپریشن کر رہا ہے کرومی دوا بھی پلا رہا ہے انجکشن بھی لگا رہا ہے اب ایک تو اس آدمی نے پھر امارا جس نے زخمی کیا اور دوسرا ڈاکٹر چھرا مار رہا ہے تو یہ ڈاکٹر سے یوں کہے کہ ”ڈاکٹر صاحب ہم تو آئے تھے۔ آپ کے پاس آرام کے لیے اور آپ بھی ہمیں اسی طرح چھرا مار رہے ہیں نہیں بھائی غصہ والا چھرا تو مار ڈالنے کے لیے تھا اور آپریشن والا تو سندرستی کے لیے ہے نافرمانی کے ساتھ جو تکلیف آتی ہے وہ ہے آدمی کو زہر کے پھرے کی طرح پریشان کرنے والی اور فرماں برداری کے ساتھ جو تکلیف آتی ہے وہ ہے آپریشن کا چھرا جو آئندہ جا کر ٹھیک ہو جائے گا۔ اس لیے اللہ تعالیٰ فرماتے ہیں۔

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ

ضرور بعض روز ہم تم کو آزمائیں گے مٹوک سجا کر دیکھیں گے کبھی ان پر خوف کبھی مٹوک کبھی مال کی کمی کبھی جان کی کمی کبھی پھلوں کی کمی اور آگے فرماتے ہیں۔

وَابْتَئِرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ۔ صبر کرنے والوں کو جھیلنے والوں کو خوش خبری سنا دو کہ جب ان پر تکلیف آتی ہے وہ کہتے ہیں۔

اِنَّا لِلّٰهِ وَاِنَّا اِلَيْهِ رٰجِعُوْنَ اگر سہارا مال لوٹا گیا تو وہ بھی اللہ کی طرف
 چلا گیا اگر دکان کو آگ لگائی گئی تو وہ بھی اللہ کی طرف چلی گئی اور اگر رشتہ داروں
 کو مار ڈالا تو وہ بھی اللہ کی طرف چلے گئے اور مجھے بھی اللہ کی طرف جانا ہے اور اللہ
 ہی اس کا بدلہ دے گا۔ اللہ پاک ان چیزوں کا کیا انجام فرماتے ہیں اُوْلٰئِكَ
 عَلَيْهِمْ صَلٰوٰتٌ اِنْ يَّرٰتُوْا اللّٰهَ وَرَحْمٰتٍ مِّنْ اَنْزَلْ يَرْزُقُكَ

مسلمانوں کی تکلیفوں پر بے دینی کا پھیلنا اس لیے میرے محترم
 دوستوں تکلیف تو اس

مسلمان کو اٹھانی ہے تکلیفیں صحابہ کرام نے بھی اٹھائیں اور تکلیفیں آج بھی امت
 اٹھا رہی ہے لیکن آج امت کی پریشانیوں بڑھ رہی ہیں اور بے دینی پھیل رہی
 ہے اور صحابہ کی تکلیفیں اٹھانے پر اللہ کی رحمتیں نازل ہوئیں اور ایمان دنیا کے
 اندر پھیلا اور اتنا پھیلا کہ اس وقت تو رشتہ دار بھی ماننے کو تیار نہ تھے لیکن ان
 تکلیفوں کا جو نتیجہ نکلا وہ بیک لاکھوں تو اس تعداد میں یہاں پر بیٹھے ہیں اور کروڑوں
 کی تعداد میں پورے عالم کے اندر پھیلے ہوئے ہیں اور عقبہ اور شیبہ جو رشتہ دار یوں
 میں بھی ہیں وہ تو مقابلہ کر رہے ہیں اور شکر ہے اللہ تعالیٰ کا اور ہماری سعادت و زندگی
 اور خوش نصیبی ہے اللہ جل جلالہ کی طرف سے کہ باوجود اس کے کہ ہم نبی علیہ السلام
 سے ہزاروں میل دور ۱۴۰۰ سال کے فاصلہ پر ہیں لیکن جب ہماری آنکھ کھلتی ہے
 ہماری زبان پر اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنَّ مُحَمَّدًا عَبْدُهٗ
 ورسولہ جاری ہو جاتا ہے۔ یہ نتیجہ ہے ان تکلیفوں کا آج امت جو تکلیفیں اٹھا
 رہی ہے ان تکلیفوں کی وجہ سے دہریت پھیل رہی ہے بلائیں اور زیادہ بڑھ رہی

ہیں۔ یہ بات غور سے سمجھ لو کہ آج کی تکلیفیں تو اللہ کے احکام توڑنے کی وجہ سے آ رہی ہیں پورے عالم کے اندر سے دینداری مل گئی ہے جس کے بارے میں حضور علیہ السلام یہ فرماتے ہیں۔ اِذَا تَبَايَعْتُمْ بِالذَّرْعِ وَآخِذْتُمْ اَذْنَابَ الْبَقَرِ وَرَضِيْتُمْ بِالذَّرْعِ وَتَرَكْتُمُ الْجِهَادَ سَلَطَ اللّٰهُ عَلَيْكُمْ اِلْذِيَّةً لَا يَنْزِعُهَا حَتّٰى تَرْجُوْا اِلٰى دِيْنِكُمْ وَجِبَ تَهَارِي تَجَارَتِيْنَ غَلَطَ هُوَ جَابِيْنٌ اَوْ جِبَ تَمَّ بِلُوْنِ كِي دَمُوْنِ كُو كِيْرُنِيْ لُكُوْ اُوْر جِبَ تَمَّ كَحِيْتُوْنِيْ پَر رَا ضِي هُوَ جَا وُ اُوْر جِبَ تَمَّ اَللّٰهُ كِي دِيْنِ كِي يِيْه جِدُوْ جِهْدُ وُ جِيْطُوْ تُو حَضُوْر اَلِيْه اَلسَّلَامُ فَرَمَاتِيْ هِيْن مَتَهَارِيْ اُوْر اَللّٰهُ تَعَالٰى ذَلَّتْ مَسْلُكُوْ كُو دِيْ كَا اُوْر وَه ذَلَّتْ اِس وَقْتِ تَمَّ كِي نِهِيْنِيْ هِيْنِيْ كِي جِبَ تَمَّ كِي اُسْنِيْ دِيْنِ پَر نِيْ اَجَا وُ اَلِيْهِيْنِيْ دِيْنِ كِي مَسْنَتِ پَر نِيْ اَجَا وُ۔

میرے محترم دوستو! صحابہ کرام
مسلمانوں کی فتح مکہ کے لیے روانگی

طرح طرح کی تکلیفیں اٹھائیں۔ تکلیفیں اٹھا کر اللہ سے دعائیں مانگیں۔ اللہ نے وہ دن دکھایا کہ رسول کریم دس ہزار کا مجمع لے کر مکہ کی طرف روانہ ہوئے کیونکہ صلح حدیبیہ کا جو معاہدہ تھا وہ مشرکین نے توڑ دیا تھا تو مکہ کے جتنے کافر اور بے ایمان مشرک تھے۔ وہ خوب ڈرے۔ انہوں نے سوچا ۱۳ سال مکہ مکرمہ کے اور ۸ سال مدینہ کے ۲۱ سال کی بھڑاس مسلمان آج نکالیں گے اور ہمیں خوب قتل کریں گے اور ہماری بوٹیاں لٹھیں گے۔ یہ ان کو ڈر تھا۔ مشرکین کی طرف سے ابوسفیان نے دو اور آدمی آئے ساتھ لیے اور جاسوسی کے لیے نکلے۔ حضرت عباسؓ نے ابوسفیان کو پکڑ لیا۔ ایک

خیمہ میں ان کا ذہن بنایا اور اسلام پر آمادہ کر کے حضور علیہ السلام کی خدمت میں لائے رسول کریم نے فرمایا کہ اسے ابوسفیان ابھی تک تیری سمجھ میں یہ بات نہیں آئی کہ سوائے خدا کے کوئی معبود نہیں۔ تو ابوسفیان نے یوں کہا کہ اگر سوائے خدا کے کوئی اور معبود ہوتا تو بدرا در دوسرے معرکوں میں ہماری مدد کرتا۔

اب تو ہمیں حالات نے یہ بتا دیا کہ سوائے خدا کے کوئی معبود نہیں ہے۔ اتنی بات تو ہماری سمجھ میں آگئی۔ پھر آپ نے فرمایا کہ اسے ابوسفیان ابھی تک تیری سمجھ میں نہیں آیا کہ میں خدا کا سچا رسول ہوں تو ابوسفیان نے کہا کہ یہ بات ابھی تک دل میں نہیں اتر رہی کیونکہ شروع سے یہ لوگ رسول کریم پر مختلف قسم کی باتیں کرتے آئے۔ تمہارے جو داداؤں کے دادا ہیں نوحی انہیں زندہ کر کے دکھاؤ دغم جو کہتے ہو کہ مرنے کے بعد زندہ ہوگا، تو مرنے کے بعد کیسے زندہ ہوگا۔ تم انہیں زندہ کر کے دکھاؤ وہ زندہ ہو کہ تمہاری نبوت کی گواہی دے دیں تو پھر ہم مان لیں گے۔

انسان مرنے کے بعد کیسے زندہ ہوگا

نئے بیج میں چھوڑ دیا کہ لیمہ فٹ کا انسان ماں کے پیٹ میں سے آیا تو لیمہ بالشت کا تھا اور ماں کے پیٹ میں چند انگلی کا اور اس سے پہلے منی کے قطرے میں اور اس سے پہلے غذا کے اندر پھیلا ہوا یہ انسان کیونکہ غذا سے منی بن جاتی ہے اور غذا سے پہلے بکھرا ہوا تھا یہ انسان ہوا کی لہروں میں سولج کی کرلوں میں بارش کے قطروں میں چاند کی روشنی میں اور ستاروں کی تاثیر میں زمین کے ذرات میں کھاؤ کی گندگی میں یہ انسان بکھرا ہوا تھا۔ اس بکھرے ہوئے انسان کو اللہ نے سمیٹا ناچ کی شکل دے دی۔ مرد و عورت نے کھایا تو منی کی شکل دے دی۔

دونوں ملے تو انسان کی شکل دے دی حالانکہ سوچ کر ڈڑوں میل دور اور چاند لاکھوں میل تو جب انسان مرا اور ۳ بائی، فٹ کی قبر کے اندر اس کے ذرات محدود ہو گئے تو جو اللہ کر ڈڑوں اور لاکھوں میل سے ذرات جمع کر کے انسان بنا سکتا ہے تو کیا وہ اللہ اس کے ذرات بنا کر دوبارہ اسے قیامت میں زندہ نہیں کر سکے گا۔ ضرور کرے گا اور پورا حساب لے گا اور آگے جنت اور جہنم کے منظر آئیں گے یہ بات رسول کریم فرماتے تھے تو وہ کہتے تھے کہ اپنے دادا کو زندہ کر کے دکھاؤ وہ آپ کی رسالت کا کہیں تو جہم مان سکتے ہیں۔ اس قدر شدت کے ساتھ مخالفت کی لیکن جب فاسخا نہ داخل ہوئے تو ابوسفیان یہاں پر آگراہم گیا کہ آپ کو اللہ کا رسول ماننے کے لیے میرا دل ابھی تک نہیں مانا۔

حضرت عباسؓ ابوسفیان کو پھر تنہائی میں لے گئے اور

ابوسفیان کا اسلام

کہا کہ جب تک تو حضرت محمد صلی اللہ علیہ وسلم کو اللہ کا رسول نہیں مانے گا اس وقت تک تو مسلمان نہیں ہو سکتا اور تیری نجات نہیں ہو سکتی۔ چنانچہ اس نے اسے بھی مان لیا۔ حضرت عباسؓ نے حضور علیہ السلام کے کان میں یوں کہا کہ اللہ کے نبی یہ چوہدری ہے اور چوہدری جو ہیں وہ اکرام چاہا کرتے ہیں آپ اس کا ذرا اکرام کو دیکھیے۔ حضور علیہ السلام نے ابوسفیان سے یوں کہا کہ ابوسفیان جو آدمی تیرے گھر میں داخل ہو جائے اسے امن ہے۔ ابوسفیان بھی چوہدری آدمی تھا اور اب تو ابوسفیان صحابی تھے انہوں نے کہا کہ حضرت آپ تو بڑے آدمی ہیں اور امن اتنا چھوٹا۔ میرا گھر تو چھوٹا سا ہے آپ بخوڑے آدمیوں کو امن دے رہے ہیں۔ تو حضور پاک نے یوں فرمایا کہ جو آدمی مسجد حرام میں داخل ہو اسے بھی امن

ہے تو ابوسفیانؑ نے کہا اب بھی کم لوگوں کو آپ امن دے رہے ہیں۔ آپؐ کی شان تو بہت بڑی ہے تو حضور پاکؐ نے فرمایا "مَنْ اَخْلَقَ بَابَهُ فَمَهْوَا مِنْ" جو اپنے گھر کا دروازہ اندر سے بند کر لے اسے بھی امن ہے تو ابوسفیانؑ نے کہا واہ واہ واہ، واہ واہ یہ آپؐ کی شان کے مناسب امن ہے اب تو بہت سول کو امن مل گیا پھر ابوسفیانؑ مکہ میں داخل ہوئے اور نوجوانوں کو جمع کیا اور یہ کہا کہ دیکھو رات کے اندھیرے میں جن کو نکالا تھا اب دن کے اجالے میں دس ہزار کے ساتھ آ رہے ہیں لیکن اتنے باخلاق ہیں کہ ان سے جو امن مانگتا ہے امن دے دیتے ہیں تو تم سارے جا کر امن لے لو۔

ابوسفیان کی بیوی یہ بہت سخت مسلمانوں
ابوسفیان کی بیوی کی مخالفت کے خلاف تھیں بعد میں مسلمان ہو

گئیں۔ اس دن تو خلاف ہی تھیں۔ ہندہ نے ان نوجوانوں سے یوں کہا کہ اس ابوسفیان کی بات کو مت مانو بلکہ اس کو قتل کر دو۔ بھلا ان سے ہم کیسے امن مانگ سکتے ہیں۔ جن کے ساتھ ۲۱ سال تک ہماری لڑائی رہی ہو۔ ہم بالکل امن نہیں مانگتے ابوسفیانؑ نے کہا دیکھو اس عورت کی بات میں بالکل مت آئیو۔ یہ عورت سب کو مروا دے گی۔ یہی وہ ہندہ ہے جس نے حضرت حمزہؑ کے بدن مبارک کو چیرا ناکاں کو کاٹا لگے کا بار بنایا اور پیٹ کو چیر کر اندر سے کلیجہ نکالا۔

اور حضور علیہ السلام نے جب بدر کے
شہادت حمزہ اور حضور کا غم شہدا کا معائنہ فرمایا اور دیکھا کہ مدینہ
 منورہ کے گھر گھر میں شہدا کے لیے رونے کی آواز آ رہی ہے

اس لیے کہ وہاں پر کسی کا بھائی شہید اور کسی دوسرے کا بیٹا شہید آپ متھا فرماتے ہوئے حضرت حمزہؓ کی لاش کے پاس پہنچے اور جب ناک ادا کان گئے ہوئے اور پیٹ کٹا ہوا اور کلیجہ نکلا ہوا دیکھا تو حضور علیہ السلام کا دل بھر آیا سینہ بھر آیا آپ کی زبان سے ایک جملہ نکلا وَحَمَزَةٌ لَابِوَاكِي لَهٗ يَهٗ جتنے شہداء یہاں پڑے ہوئے ہیں ان کے لیے مدینہ منورہ میں رونے والیاں موجود ہیں اور میرا حمزہؓ پر سب کے اندر اس حالت میں پڑا ہوا ہے کہ اس کے لیے کوئی رونے والا نہیں ہے مدینہ منورہ کی عورتوں تک جب یہ بات پہنچی تو وہ گھروں سے نکل آئیں اور حضور علیہ السلام کی خدمت میں یہ بات عرض کی کہ اے اللہ کے رسول! حضرت حمزہؓ کے لیے رونے والیاں مدینہ منورہ کی ساری انصار عورتیں ہیں (نوحہ اس وقت تک حرام نہیں ہوا تھا) ہم ساری کی ساریاں حضرت حمزہؓ کے لیے رونے والیاں ہیں۔ یہ منظر سارا ہندہ کی وجہ سے ہوا تھا۔ یہ ہندہ آج بھی بہت سخت لیکن ایک دن گزارا ہندہ دوڑی ہوئی جا رہی تھی۔ پوچھا کہاں جا رہی ہو۔ یہ ہندہ عقبہ کی بیٹی حضرت معاویہؓ کی والدہ۔ ابوسفیان کی بیوی اور یزید کی دادی اور زبیر کی پوتی یہ سارے اسی سلسلہ میں ہیں تو اس نے کہا کہ حضرت محمد صلی اللہ علیہ وسلم کی خدمت میں جا رہی ہوں اور وہاں جا کر مسلمان ہوں گی اور بیعت ہو جاؤں گی پوچھا گیا کل تک تو اتنی سخت تھیں آج کیسے اتنی نرم ہو گئیں۔

تو اس نے کہا ان کی عبادت اور اخلاق
اخلاق و عبادت سے کٹر دشمن مومن نے مجھے متاثر کیا۔ دعوت نے اتنے
 اونچے اخلاق تک پہنچا دیا کہ جس مکہ مکرمہ میں اتنے مظالم ہوئے اس مکہ میں جب

فائنڈنگ داخل ہوئے تو اندر کا جذبہ بدلہ لینے کا نہیں تھا بلکہ اندر کا جذبہ یہ تھا کہ کسی صورت سے ان کو ہدایت مل جائے اور جہنم والے راستے سے ہٹ جائیں اور جنت میں چلے جائیں کوئی بدلہ نہیں لینا سمجھو۔ حضرت خالد عمرہ القضاء میں اس سے متاثر ہوئے کہ سارا منظر میں نے احد والا قائم کیا تھا اور آج حضور علیہ السلام جب یہ کہہ رہے ہیں کہ خالد اتنا سمجھ والا سے اب تک سمجھ میں نہیں آیا۔ جب یہ بات حضرت خالد کے کان میں پڑی تو ان کا دل بھی نرم ہوا اور مدینہ منورہ پہنچے۔ جبکہ اسلام قبول کیا اور سارے مدینہ والوں نے ان کا استقبال کیا۔ منہدہ نے کہا کہ میرا دل تو یہ کہتا تھا کہ خوب گانے ہوں گے کیونکہ مکہ فتح ہوا ہے اور باجے بجائے جائیں گے اور مردوں کو قتل کیا جائے گا مکہ مکرمہ کے اندر خون میں لاشیں تڑپ رہی ہوں گی اور عورتوں کی عصمت دریاں بوری ہوں گی۔ آج تو مکہ میں سب کچھ ہو گا اور مسلمان ۲۱ سال کی بھرتاس نکالیں گے۔ کیونکہ جو مظالم مسلمانوں پر کیے گئے تھے مسلمان اسے بھول نہیں سکتے تھے۔ مظلوم بھی اسے بھول نہیں سکتا۔ اور ظالم بھی اسے بھول نہیں سکتا۔

حضرت صدیق اکبر کا وہ جو سرہیم کورٹ کے جج کا تھا

مکہ میں مسلمانوں پر مظالم | وہ حرم کعبہ میں بیٹھ کر فیصلے سنایا کرتے تھے۔

لیکن جب وہ مسلمان ہوئے اور دعوت کے لیے کھڑے ہوئے تو حضرت صدیق اکبر کو جو تے سر پر اور چہرے پر مارے گئے وہ یہی کہہ تھا جہاں پر آنحضرت صلی اللہ علیہ وسلم پر پھٹو کا کرتے تھے ادا آپ کی پیٹھ پر اور جردی مٹی ڈالا کرتے تھے یہی وہ مکہ مکرمہ ہے جہاں پر آپ کی دونوں صاحبزادیوں کو طلاق ہوئی اور یہیں پر حضرت زینب حضور کی بڑی صاحبزادی جب ہجرت کے لیے مدینہ روانہ ہوئیں تو آپ کو حالت

حمل میں یہ چھاما را گیا اور زخمی ہو گئیں اس حالت میں مدینہ منورہ پہنچیں اور انتقال ہو گیا حضور علیہ السلام دفن کے لیے قبر پر تشریف لے گئے۔ آپ کے چہرے پر غم تھا۔ جب دفن کر کے باہر تشریف لائے تو خوش تھے۔ لوگوں کے پوچھنے پر آپ نے فرمایا کہ مجھے ڈر تھا کہ میں میری بیٹی کو قبر کا عذاب نہ ہو جائے تو میں نے اللہ سے دعا مانگی اللہ کی طرف سے یہ اطلاع دی گئی کہ تیری بیٹی کو عذاب نہیں ہوگا۔ عذاب کے ڈر کی وجہ سے جو غم تھا جب مجھے معلوم ہوا کہ عذاب نہیں ہوگا تو میرے چہرے پر خوشی آئی۔ تو منہ یہ کہہ رہی کہ سارے مناظر ہمارے سامنے تھے اس بنا پر آج ہماری بوٹیاں نورج لی جائیں گی لیکن کل آدھی لات تک میں انتظار کرتی رہی۔ جب میں نے دروازہ کھولا تو پورے مکہ میں اندھیرا تھا۔ میں حیرت میں پڑ گئی کہ یا اللہ یہ کیسی فتح ان مسلمانوں کی کہ کوئی خوشی نہیں مکہ فتح کرنے کی ان مسلمانوں کے دلوں میں چاروں طرف دیکھوں دس ہزار کا جمع کدھر گیا۔ چاروں طرف تلاش کیا نہیں ملے تو پھر میں مسجد حرام میں گئی تو میں نے دیکھا کہ یہ سارا کا سارا دس ہزار کا جمع حرم شریف کے اندر اللہ کی عبادت میں لگا ہوا ہے اور اللہ کے سامنے دعائیں مانگنے میں لگا ہوا ہے اور یہ ہماری قریش کی ہدایت مانگنے میں لگا ہوا ہے۔ اسے ہم تو ان کو موت کے گھاٹ اتارنے کے پیچھے پڑے ہوئے تھے اور یہ ہم کو جنت میں پہنچانے کے پیچھے پڑا ہوا ہے میرا دل سبج گیا اور آج جتنی عبادت مسجد حرام میں ہوئی ہے اتنی عبادت میں نے کبھی نہیں دیکھی۔

ہندہ کا قبول اسلام اب میں حضور علیہ السلام کی خدمت میں بیعت ہونے کے لیے جا رہی ہوں اور جا کر بیعت کی اور بیعت ہونے کے بعد منہ لے

یوں کہا حضورؐ سے کہ کل ہی وقت تھا۔ مکہ کے باہر آپ کا دس ہزار کا مجمع بیٹھا ہوا تھا۔ سب کے خیمے لگے ہوئے تھے اور سب کے بیچ میں آپ کا خیمہ تھا اور سب سے زیادہ مبغوض مجھے آپ کا خیمہ دکھائی دے رہا تھا اور آج میں دیکھ رہی ہوں کہ مکہ مکرمہ میں سب کے بیچ آپ کا خیمہ ہے اور میرے دل میں سب سے محبوب خیمہ آپ کا ہے میری نگاہ بدل گئی۔ میرا دل بدل گیا۔ میرے محترم دوستوں! اس دعوت نے اس اونچے اخلاق تک پہنچایا۔ دعوت والی زمین ہو۔ ایمانیات والی جڑ ہو اور اس کے ساتھ ہی عبادت کا تنا ہو اور اس کے ساتھ دین کا درخت ہو اور اخلاق کا پھل ہو اور اخلاقی کارس ہو تو پورے عالم کے اندر اللہ کا دین پھیل سکتا ہے۔ لیکن ابتدا دعوت سے ہوگی اور انتہا اخلاق اور اخلاص پر ہوگی۔ یہ ابتدا ہمیں اس انتہا تک پہنچا دے۔ حضور اکرمؐ جب دس ہزار کے مجمع کو لے کر مکہ مکرمہ میں داخل ہوئے تو پہلے آپ بیت اللہ میں داخل ہوئے۔ سارا مجمع باہر تھا اور کفار بھی باہر تھے۔ بہت دیر تک آپ نے خدا کی عبادت کی۔ راز و نیاز کی جو باتیں کرنی تھیں وہ کہیں۔ پھر آپ باہر شریف لائے۔ سارے مشرکین سہمے ہوئے تھے کہ ایک اشارہ پر ہمارے گلے کٹ جائیں۔ گئے آپ صلی اللہ علیہ وآلہ وسلم نے پوچھا۔ بتاؤ میرے بارے میں تمہارا کیا خیال ہے؟ انہوں نے کہا کہ آپ کریم ہیں اور کریم سے کم کی امید ہے۔ تو حضورؐ نے جواب دیا کریم ابن کریم ابن کریم ابن کریم یوسف بن یعقوب بن اسحاق بن ابراہیم انہوں نے اپنے بھائیوں سے جو بات کہی تھی۔

آپ کا عام معافی کا اعلان الاتذیب علیکم الیوم میری طرف سے تمہیں کوئی لعنت ملامت نہیں۔ ارے میرے ساتھ تم نے جو کچھ بھی کیا ہو

انتم الطلقاء میری طرف سے تم آزاد ہو۔ کسی کو دو مہینے کسی کو تین مہینے کا امن دے دیا گیا۔ اس کے بعد پھر آپ تشریف لائے اور حضرت عباسؓ سے کہا کہ ابولہب کے دو بیٹے کہاں گئے۔ میرے چچا زاد بھائی کہاں گئے۔ حضرت عباس نے کہا کہ مجھاگ گئے ہوں گے۔ آپ نے فرمایا 'نہیں لے کر آؤ' حضرت عباس انہیں ڈھونڈ کر لائے۔ ایک عتبر اور ایک معتب اور ایک کو کسی جانور نے سفر میں کھانا بھتا۔ اب یہ دو ہی باقی رہ گئے تھے۔ حضور علیہ السلام نے ان دونوں کو دعوت دی ان کے دل پیچ گئے۔ دونوں کے دونوں مسلمان ہو گئے پھر حضور اکرمؐ ان دونوں صحابیوں کو لے کر بیت اللہ تشریف لے گئے اور وہاں پر جا کر بہت دعا مانگی اور اس کے بعد باہر تشریف لائے۔ حضرت عباسؓ نے آپ کا چہرہ انور دیکھا اور پوچھا کہ حضرت آپ کا چہرہ بہت خوش ہے کیا بات ہے؟ یوں فرمایا میں نے اپنے چچا کے دو بیٹے خدا سے مانگے تھے۔ اللہ نے مجھے وہ دے دیئے۔ اس کی خوشی کے اندر میرا چہرہ چمک رہا ہے۔ میں یہ سارے واقعات سنا کر یہ نتیجہ نکالتا ہوں کہ میرے محترم دو تلوہ کہ حضور کے صحابہ نے دعوت کے لیے اتنی تکلیفیں اٹھا کر یہ جو اخلاق برتے اس اخلاق نے اتنے کڑ اور پکے دشمنوں کے دلوں کو پلٹہ کھلا دیا اور آج ہمیں بھی دعوت سے شروع کرنا ہے اور اخلاق تک پہنچنا ہے اور پورے عالم کے اندر پھرنے ہے جو تکلیفیں آئیں گی انہیں برداشت کرنا ہے جو راحتیں ملیں اسے اللہ کی نعمت سمجھنا ہے یہ صرف چار مہینے یا دو سال کی بات نہیں بلکہ ہم آٹھ ہی اس دنیا میں حین کے کام کے لیے ہیں۔ ہم کھانے اور کمانے کے لیے نہیں آئے ہیں کھانا اللہ کا ناضرورت کی چیز ہے اسے مختصر کر کے ہمیں بقدر ضرورت لگنا ہے اور اللہ کے

دین کی محنت اور دعوت میں اپنا پورا مال اور جان لگا دینا ہے جس کے ہاتھوں جتنے انسانوں کو ہدایت ملتی چلی جائے گی اس پر انہیں جتنی جنت ملے گی ان سب کی بقدر اس اکیلے کو ملے گی۔ اللہ کے دین کا کام کرتے کرتے اگر جان دے دی تو جتنے آدمی دین پر آئیں گے ان سب کا ثواب اسے قبر میں بھی ملتا رہے گا۔ آدمی لاکھ فرض نمازوں کا ثواب بھی قبر میں جا کر لے گا۔ جس قبر میں جا کر اسے ایک فرض نماز کا ثواب بھی نہیں مل سکتا۔ اس بنا کا آپ حضرات آج کی تاریخ میں یہ طے کریں کہ تکلیفیں تو یوں بھی اٹھا رہے ہیں جس پر دنیا میں بے چینی پھیل رہی ہے اور سلاب آ رہے ہیں۔ لیکن میرے محترم دوستو! کئی سال ہو گئے اللہ نے مدد فرمائی اور سیلابوں سے حفاظت ہونے لگی۔ یہ خدا کی نعمتیں ہیں ان نعمتوں کی قدر کرنا چاہیے۔ اور اس نعمت کو پورے عالم میں پہنچانا چاہیے۔

اس نعمت کو لے کر جب ہم مراکش گئے تو ایک ایک مراکش نے میرا دامن پکڑا اور چینی مارا کر دیا اور یوں

لکھا کہ اسے ایشیا کے مسلمانوں تم قیامت کے دن خدا کو کیا جواب دو گے تمہارا دامن ہو گا اور ہمارا ہاتھ ہو گا۔ ہم خدا سے شکایت کریں گے کہ چالیس سال سے دین کا کام انکے پاس پہنچا اور ہمارے پاس لیکر نہیں آئے ہمارے باپ دادا جو بے دینی کی حالت میں مر گئے اسے انکا کیا حال ہو گا۔ کس قدر بے حال ہو کر وہ چینی مارا کر دیتا تھا۔ میرے محترم دوستو! آج کس قدر تعداد میں لوگ بے ایمان کے ممر کے قبروں میں جا رہے ہیں اسے انکے مرنے سے پہلے پہلے یہ مجمع پورے عالم میں پھیل جائے اور جا کر ان کی خوش آمدیں کر کے اس دعوت کی فضا کو قائم کرے تاکہ لوگ مرنے سے پہلے تو بے کر کے ایمان والی زندگی پر آجائیں۔

تمت بالخیر

ہماری چند اہم مطبوعات

<p>چہل حدیث معاشرہ کے اعتبار سے چالیس احادیث کا مجموعہ جن کا یاد کرنا بھی باعث نواست</p>	<p>داعی کا گوشہ جس میں داعی کیلئے عربی اور اردو میں مکمل طریقہ کار اور اس کے</p>
<p>سیرت حضرت یوسفؑ مولانا خورشید حقی قاسمی قرآن وحدیث کی روشنی میں اس واقعہ کی مکمل روایت</p>	<p>آداب زندگی جلیب فیروز عبدالرحمن میمن ہر موقع محل کے ادب پر ایک اہم کتاب</p>
<p>واقعہ کربلا انوار انوار عتیق الرحمن سنبل جدید مطالعات کی روشنی میں ایک تصنیف جس کی یاد میں چھپ گئی</p>	<p>ایک قیمتی مشورہ حضرت مولانا سعید جعفر صاحب کے ارشاد سے کہ روشنی میں کام کرنا اور نیکو رہنا اصول</p>
<p>ٹیلیوژن کا شرعی جائزہ سید شمیم احمد بلوئی رحمانی قرآن وحدیث کی روشنی میں اس جدید ترین سبب کے آثار</p>	<p>معمولات یومیہ ڈاکٹر عبدالملک عارفی روزانہ انسان کو کس طرح شہ درگاہ کے عمل طریقہ سے مطابقت</p>
<p>چھ باتیں حضرت جی مولانا محمد یوسف کی بیان کردہ چھ باتیں - پاکٹ سائز میں</p>	<p>فضائل اعمال علیہ شیخ الحدیث حضرت مولانا محمد نیکو جس میں اوروں کے فضائل اعمال کا ترجمہ کیا گیا ہے۔</p>

نوٹ: ہماری کتابیں عام کتابوں کی نسبت میدی اور سستی ہیں۔ براہ کرم بذریعہ ڈاک پانچ کتابوں سے کم طلب فرمائیں

مکتبہ دینیات
بلال پارک
باغبان پورہ لاہور

منون و مقبول دعائیں
مکتبہ: عبدالمتین قاسمی جامعہ اشرفیہ لاہور
جس میں ہر موقع محل کی چھوٹی چھوٹی تین سو پچاس دعاؤں کو مجملہ حوالہ جات
کے جمع کیا گیا ہے جسے ہر چھوٹا بڑا آسانی یاد کر سکتا ہے آپ خود بھی اسے
وظیفہ حیات بنائیں اور جملہ متعلقین کو یاد کروائیں تاکہ سنت نبویؐ کے
پیروکاروں میں شامل ہوں۔
مکتبہ کا پتہ: مکتبہ دینیات بلال پارک باغبان پورہ لاہور

ہماری چند اہم مطبوعات

خواتین کے لئے راہ نجات بعد اہم فطری باتیں
تقریر مولانا محمد عمر بان پوری اور مولانا احسان الحق صاحب

مسلمان خواتین کے بیس سبق جس میں
خواتین کے حقوق اللہ، حقوق العباد اور مصلح مشرور
کی وضاحت کی گئی ہے۔

انسانی عظمت کا راز ریزہ کے سالانہ اجتماع
پر مولانا محمد اعلم ملتانی کا مفصل اور آفری خطاب

حقوق والدین (از مولانا عاشق الہی صاحب)
جن کی خدمت کے لئے انسان اپنی دنیا و آخرت سنوار سکتا ہے

آداب مباشرت میاں بیوی جنسی تعلقات کا
اسلامی طریقہ۔ ایک مختصر اور مفید کتاب

نماز کی حقیقت از مولانا محمد منظور نعمانی فاضل
نماز پڑھنے پر اجر و ثواب نہ چھینے پر وعیدیں قرآن حدیث سے

خواتین اسلام کی بہادری (سید سلیمان وحی)
مسلمان خواتین کے جنگی و اخلاقی شجاعت کے کارنامے

کلمہ طیبہ کی حقیقت از مولانا محمد منظور نعمانی فاضل
کلمہ طیبہ کی تشریح نہایت عمدہ پیرایہ میں

کارگزاری بسٹ انچاس کروڑ کا ثواب
ایک جماعت کی کارگزاری جین نفرت خداوندی قدم بقدم بتدریج

عورتوں کی نماز مولانا سید محمد قریشی
عورتوں کی نماز سے متعلق مسائل کا ذخیرہ

سورۃ یاسین، جلی قلم سے اعلیٰ عظمت
اور عمدہ کتابت سے مزین چھوٹے بڑے سائز میں

حالات جہنم مولانا محمد عاشق الہی بلند شہری
قرآن و سنت کی روشنی میں جہنم کے حالات اور ان کو سمجھنے کا طریقہ

جدید مسائل کے شرعی احکام مولانا محمد اقبال قریشی
جمع کردہ و درجہ کے جدید مسائل جن کا ماحول پر پھر در پڑتی ہے

احوال برزخ مولانا محمد عاشق الہی بلند شہری
برزخ کے زمانے کے حالات قبر میں یوں بیان عرار اور کفالی کی تفصیل

خواتین کے تعلیمی مسائل حضرت مولانا شرف علی تھانوی
حضرت کے ارشاد کی روشنی میں اس سلسلے میں امتیازی تدبیر فرمادے گا

طب نبوی حافظ اکرام الدین صاحب
بیکار و دو عالم کے تجویز و طریق علاج جن مسلمان مستفید ہو سکتا ہے

نوٹ: ہماری کتابیں عام کتابوں کی نسبت میدی اور سستی ہیں۔ براہ کرم بذریعہ ڈاک پانچ کتابوں سے کم طلب فرمائیں
بلاں پارک
باغبان پورہ لاہور

مکتبہ دینیات